



2021

ບົດລາຍງານປະຈຳປີ

ANNUAL REPORT

ສໍານັກງານຄະນະກຳມະການຄຸ້ມຄອງຫຸ້ນຊັບລາວ
Lao Securities Commission Office: LSCO

☎ 021 217 770

🌐 <http://www.lsc.gov.la>



ສໍານັກງານຄະນະກຳມະການຄຸ້ມຄອງຫຸ້ນຊັບລາວ
Lao Securities Commission Office: LSCO

ບົດຄໍາເຫັນຂອງຫົວໜ້າສໍານັກງານຄະນະກຳມະການຄຸ້ມຄອງຫຼັກຊັບ



ຕະຫຼາດທຶນ ມີຄວາມສໍາຄັນຕໍ່ລະບົບເສດຖະກິດ ແລະ ສັງຄົມ ຂອງ ສປປ ລາວ ຊຶ່ງມີອົງການຄຸ້ມຄອງວຽກງານຫຼັກຊັບ ກໍ່ຄື ຄະນະກຳມະການຄຸ້ມຄອງຫຼັກຊັບ ແລະ ສໍານັກງານຄະນະກຳມະການຄຸ້ມຄອງຫຼັກຊັບ ເປັນເສນາທິການໃຫ້ແກ່ລັດຖະບານ ໃນການຄຸ້ມຄອງວຽກງານຫຼັກຊັບ ຢ່າງລວມສູນ ແລະ ເປັນເອກະພາບໃນຂອບເຂດທົ່ວປະເທດ, ມີພາລະບົດບາດໃນການຄຸ້ມຄອງ, ຕິດຕາມກວດກາວຽກງານຫຼັກຊັບ ເພື່ອເຮັດໃຫ້ການເຄື່ອນໄຫວວຽກງານດັ່ງກ່າວ ມີຄວາມສະຫງົບ, ເປັນລະບຽບຮຽບຮ້ອຍ ໄປຄຽງຄູ່ກັບການສຸມໃສ່ພັດທະນາຕະຫຼາດທຶນ ໃຫ້ເຕີບໃຫຍ່ຂະຫຍາຍຕົວຢ່າງເຂັ້ມແຂງ ມີປະສິດທິພາບ, ໜ້າເຊື່ອຖື ແລະ ສອດຄ່ອງກັບມາດຕະຖານສາກົນ ເທື່ອລະກ້າວ.

ໃນປີ 2021 ສະພາບການລວມຂອງໂລກມີການຜັນແປ ຢ່າງສະຫຼັບຊັບຊ້ອນ ຊຶ່ງໄດ້ສົ່ງຜົນໃຫ້ຕະຫຼາດທຶນ ຂອງ ສປປ ລາວ ພົບກັບຄວາມທ້າທາຍ ແລະ ໄດ້ຮັບຜົນກະທົບຈາກປັດໃຈຕ່າງໆ ເປັນຕົ້ນ ຄວາມຜັນຜວນທາງດ້ານການເມືອງ ຂອງບັນດາປະເທດໃນທົ່ວໂລກ, ການເພີ່ມຂຶ້ນຂອງລາຄານໍ້າມັນໃນຕະຫຼາດໂລກ, ການເຊື່ອມໂຍງທາງດ້ານເສດຖະກິດ-ສັງຄົມ ໃນພາກພື້ນ ແລະ ສາກົນ, ການພັດທະນາດ້ານເທັກໂນໂລຊີທີ່ທັນສະໄໝຢ່າງກ້າວກະໂດດ, ການເຄື່ອນໄຫວທຸລະກິດໂດຍຄໍານິງເຖິງສິ່ງແວດລ້ອມ ແລະ ຄວາມຍືນຍົງ ແລະ ສະພາບການ ແຜ່ລະບາດຂອງພະຍາດໂຄວິດ-19 ທີ່ມີການເພີ່ມທະວີຄວາມຮຸນແຮງ ແລະ ສືບຕໍ່ແຜ່ລະບາດໃນທົ່ວໂລກ ຊຶ່ງສະພາບການຂ້າງເທິງ ໄດ້ສ້າງທັງກາລະໂອກາດ ແລະ ສິ່ງທ້າທາຍຕໍ່ການເຄື່ອນໄຫວ ແລະ ພັດທະນາເສດຖະກິດ-ສັງຄົມຂອງ ສປປ ລາວ ກໍ່ຄື ຕະຫຼາດທຶນ ຂອງ ສປປ ລາວ.

ສໍາລັບ ສປປ ລາວ ປີ 2021 ແມ່ນປີທໍາອິດ ໃນການຜັນຂະຫຍາຍມະຕິກອງປະຊຸມໃຫຍ່ຄັ້ງທີ XI ຂອງພັກ, ການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມແຫ່ງຊາດ 5 ປີ ຄັ້ງທີ IX ແລະ ເລີ່ມຈັດຕັ້ງຜັນຂະຫຍາຍວາລະແຫ່ງຊາດ ກ່ຽວກັບ ການແກ້ໄຂຄວາມຫຍຸ້ງຍາກ ທາງດ້ານເສດຖະກິດ-ການເງິນ (2021-2023), ເວົ້າສະເພາະ ຢູ່ໃນຂະແໜງຕະຫຼາດທຶນຂອງພວກເຮົາ ກໍ່ພວມສຸມໃສ່ຜັນຂະຫຍາຍຈັດຕັ້ງປະຕິບັດບັນດາແຜນງານ-ໂຄງການ ພັດທະນາຕະຫຼາດທຶນ 5 ປີ (2021-2025).

ສໍາລັບການພັດທະນາຕະຫຼາດທຶນ ໃນປີ 2021 ບົນຜືນຖານການຊີ້ນໍາ-ນໍາພາຢ່າງໃກ້ສືດຈາກ ຄະນະກຳມະການຄຸ້ມຄອງຫຼັກຊັບ, ສໍານັກງານຄະນະກຳມະການຄຸ້ມຄອງຫຼັກຊັບ ໂດຍສົມທົບກັບບັນດາຜູ້ມີສ່ວນຮ່ວມໃນວຽກງານຕະຫຼາດທຶນ ໄດ້ສຸມໃສ່ຈັດຕັ້ງປະຕິບັດວຽກງານຕາມ ແຜນພັດທະນາຕະຫຼາດທຶນ ໂດຍໄດ້ສໍາເລັດການປັບປຸງ ຍຸດທະສາດການພັດທະນາຕະຫຼາດທຶນ 10 ປີ (2021-2030) ແລະ ວິໄສທັດຮອດປີ 2035 ເບື້ອງຕົ້ນ ເພື່ອກະກຽມສະເໜີກອງປະຊຸມລັດຖະບານ ພິຈາລະນາຮັບຮອງ, ພ້ອມນີ້ ດ້ານການສ້າງ ແລະ ປັບປຸງນິຕິກຳ ແລະ ນະໂຍບາຍມະຫາພາກ ກ່ຽວກັບວຽກງານຫຼັກຊັບ ໄດ້ສໍາເລັດການສ້າງ ແລະ ປັບປຸງນິຕິກຳໃຕ້ກົດໝາຍວ່າດ້ວຍຫຼັກຊັບ (ສະບັບປັບປຸງ) ຈຳນວນ 26 ສະບັບ (ສ້າງໃໝ່ 11 ສະບັບ ແລະ ປັບປຸງ 15 ສະບັບ) ເພື່ອເອື້ອອໍານວຍໃຫ້ແກ່ການລະດົມທຶນ ແລະ ການລົງທຶນ ໃນຕະຫຼາດທຶນພາຍໃນ ແລະ ຕ່າງປະເທດ. ສໍາລັບການບັງຄັບໃຊ້ກົດໝາຍ ແລະ ນິຕິກຳໃນຂົງເຂດວຽກງານຫຼັກຊັບ ເຫັນວ່າມີປະສິດທິພາບ ແລະ ສາມາດສະກັດກັ້ນການກະທໍາຜິດ ໂດຍໄດ້ປະຕິບັດມາດຕະການສຶກອິບຣິມ ແລະ ມາດຕະການປັບໃໝຕໍ່ຜູ້ມີສ່ວນຮ່ວມໃນຕະຫຼາດທຶນ ຈຳນວນໜຶ່ງ; ສໍາລັບການສ້າງຄວາມເຂັ້ມແຂງພື້ນຖານໂຄງລ່າງຕະຫຼາດທຶນ ໂດຍສະເພາະການການຄຸ້ມຄອງຕະຫຼາດຫຼັກຊັບລາວ, ໄດ້ເຊັນບົດບັນທຶກຄວາມເຂົ້າໃຈ (MOU) ເພື່ອແຍກພາລະບົດບາດ ແລະ ໜ້າທີ່ລະຫວ່າງ ສຄຄຊ ແລະ ຕລຊລ ຢ່າງຈະແຈ້ງ; ສໍາເລັດການຄົ້ນຄວ້າ ກ່ຽວກັບແຜນທຸລະກິດຂອງຕະຫຼາດຫຼັກຊັບລາວ ໄລຍະ 05 ປີ (2021-2025) ແລະ ຄົ້ນຄວ້າປັບປຸງນິຕິກຳ ແລະ ກົນໄກການຈິດທະບຽນຂອງ ຕລຊລ, ໄດ້ຄົ້ນຄວ້າສັງລວມບັນຫາ ແລະ ວິທີແກ້ໄຂສະພາບຄ່ອງການຊື້ ຂາຍຫຼັກຊັບໃນ ຕລຊລ. ພ້ອມນີ້ ໄດ້ສໍາເລັດການຄົ້ນຄວ້າ ແລະ ເຜີຍແຜ່

ຄວາມຮູ້ ກ່ຽວກັບການລົງທຶນໃນວຽກງານຫຼັກຊັບ ໃຫ້ແກ່ພາກສ່ວນຕ່າງໆທີ່ຢູ່ພາຍໃຕ້ການຄຸ້ມຄອງຂອງກະຊວງແຮງງານ ແລະ ສະຫວັດດີການສັງຄົມ ແນໃສ່ຂະຫຍາຍຖານຜູ້ລົງທຶນໃນວຽກງານຫຼັກຊັບ ສຄຄຊ. ສໍາລັບ ການຄຸ້ມຄອງສະຖາບັນສື່ ກາງດ້ານຫຼັກຊັບ ໄດ້ສໍາເລັດການສ້າງຕັ້ງຊຶມລົມບໍລິສັດປະເມີນມູນຄ່າຊັບສິນ ເຊິ່ງປະກອບດ້ວຍ 08 ບໍລິສັດປະເມີນມູນຄ່າ ຊັບສິນຢູ່ໃນ ສປປ ລາວ ເພື່ອສົ່ງເສີມ ແລະ ພັດທະນາການເຄື່ອນໄຫວຂອງສະຖາບັນສື່ກາງໃຫ້ມີມາດຖານສູງຂຶ້ນເທື່ອລະ ກ້າວ; ດ້ານການຂະຫຍາຍ ແລະ ສ້າງຄວາມເຂັ້ມແຂງໃຫ້ແກ່ບໍລິສັດຈິດທະບຽນ ແລະ ພັດທະນາຜະລິດຕະພັນຫຼັກຊັບ ໃນ ປີ 2021 ມີຍອດສະສົມການລະດົມທຶນ 26.474,38 ຕື້ກີບ (ຮຸ້ນ, ຮຸ້ນກູ້ ແລະ ພັນທະບັດ). ພ້ອມນີ້ ຕິດພັນກັບການ ສ້າງຄວາມເຂັ້ມແຂງໃຫ້ແກ່ບໍລິສັດຈິດທະບຽນ ໄດ້ສໍາເລັດການສ້າງແຜນວຽກງານຈັດຕັ້ງປະຕິບັດມາດຕະຖານສາກົນດ້ານ ການລາຍງານການເງິນ ສໍາລັບຂະແໜງຫຼັກຊັບ (IFRS Roadmap) ແລະ ອອກແຈ້ງການຫາບໍລິສັດຈິດທະບຽນ ກ່ຽວ ກັບການຈັດຕັ້ງປະຕິບັດມາດຕະຖານສາກົນດ້ານການລາຍງານການເງິນ (IFRS); ໄດ້ສໍາເລັດການທົດລອງການປະເມີນ ການຈັດຕັ້ງປະຕິບັດຄໍາແນະນໍາ ວ່າດ້ວຍການຄຸ້ມຄອງບໍລິຫານສໍາລັບບໍລິສັດຈິດທະບຽນ (Lao CG Scorecard) ສໍາລັບບໍລິສັດຈິດທະບຽນ 04 ແຫ່ງ ທີ່ມີຄວາມສະໝັກໃຈ; ຄຽງຄູ່ກັນນີ້, ສຄຄຊ ໄດ້ສືບຕໍ່ໃຫ້ຄວາມສໍາຄັນວຽກງານຝຶກ ອົບຮົມ ແລະ ໂຄສະນາເຜີຍແຜ່ ວຽກງານຕະຫຼາດທຶນໃຫ້ແກ່ມວນຊົນ ໂດຍໄດ້ສໍາເລັດການສ້າງເນື້ອໃນຫຼັກສູດນາຍໜ້າຊື້- ຂາຍຫຼັກຊັບ (Broker) ແລະ ຫຼັກສູດຜູ້ວິເຄາະ (Analyst) ພ້ອມທັງ ໄດ້ສໍາເລັດຂັ້ນຜື້ນຖານ ໃນການສ້າງເນື້ອໃນ ຫຼັກສູດສໍາລັບຜູ້ບໍລິຫານ (Board Leadership Program) ແລະ ກໍານົດເງື່ອນໄຂຄູຝຶກ; ພັດທະນາ ເນື້ອໃນ ແລະ ຮູບແບບ ການໂຄສະນາເພື່ອໃຫ້ແທດເໝາະກັບກຸ່ມເປົ້າໝາຍຍິ່ງຂຶ້ນ. ພ້ອມນີ້, ເພື່ອຍົກສູງຄວາມຮູ້, ຄວາມສາມາດທາງ ດ້ານວິຊາການ ສຄຄຊ ໄດ້ເພີ່ມທະວີການຮ່ວມມືໃນຮູບແບບ ສອງຝ່າຍ, ຫຼາຍຝ່າຍ ແລະ ອົງການຈັດຕັ້ງສາກົນ ໂດຍໄດ້ ເລີ່ມຈັດຕັ້ງປະຕິບັດໂຄງການຮ່ວມມື ລະຫວ່າງ ລັດຖະບານລາວ ແລະ ລັດຖະບານລຸກຊໍາບວກ (LAO/032) ໂດຍເລັ່ງໃສ່ ໜ້າວຽກເພື່ອສ້າງເງື່ອນໄຂ ໃຫ້ SME ສາມາດລະດົມທຶນຜ່ານຕະຫຼາດທຶນໄດ້ ແລະ ການໃຫ້ຄວາມຮູ້ແກ່ມວນຊົນ; ຈັດ ສໍາມະນາໃນຫົວຂໍ້ຕ່າງໆຢູ່ພາຍໃນປະເທດ ແລະ ຫັນການເຂົ້າຮ່ວມຝຶກອົບຮົມ ຢູ່ຕ່າງປະເທດ ມາເປັນການເຂົ້າຮ່ວມຜ່ານ ລະບົບອອນລາຍ ເຊິ່ງເຮັດໃຫ້ບຸກລະຄາກອນໃນວຽກງານຕະຫຼາດທຶນໄດ້ຖອດຖອນບົດຮຽນທີ່ກ່ຽວຂ້ອງ ເພື່ອນໍາມາປັບປຸງ ນິຕິກໍາ ແລະ ສ້າງແນວທາງໃນການຄຸ້ມຄອງວຽກງານຫຼັກຊັບ ໃຫ້ສອດຄ່ອງກັບມາດຕະຖານສາກົນເທື່ອລະກ້າວ.

ສໍາລັບທິດທາງແຜນການໃນປີ 2022 ສຄຄຊ ຈະສຸມໃສ່ການປັບປຸງຍຸດທະສາດການພັດທະນາຕະຫຼາດທຶນ ຂອງ ສປປ ລາວ 10 ປີ (2021-2030) ແລະ ວິໄສທັດ ຮອດປີ 2035 ໃຫ້ໄດ້ຮັບການຮັບຮອງຢ່າງເປັນທາງການ ເພື່ອເປັນ ບ່ອນອີງໃຫ້ແກ່ການເຄື່ອນໄຫວວຽກງານໃນຂົງເຂດຕະຫຼາດທຶນ. ພ້ອມດຽວກັນນີ້, ກໍ່ຈະສືບຕໍ່ເອົາໃຈໃສ່ ສ້າງ ແລະ ປັບປຸງນິຕິກໍາລຸ່ມກົດໝາຍໃຫ້ມີຄວາມສອດຄ່ອງກັບກົດໝາຍວ່າດ້ວຍຫຼັກຊັບ (ສະບັບປັບປຸງ); ສົມທົບກັບກະຊວງການ ເງິນ ຄົ້ນຄວ້າລາຍຊື້ເປົ້າໝາຍບໍລິສັດທີ່ເປັນບຸລິມາສິດ ເພື່ອກະກຽມຄວາມພ້ອມໃນການລະດົມທຶນຜ່ານຕະຫຼາດທຶນ; ຄົ້ນຄວ້າກ່ຽວກັບການລະດົມທຶນດ້ວຍການອອກຈໍາໜ່າຍຮຸ້ນກູ້ ຂອງວິສາຫະກິດ ຢູ່ ສປປ ລາວ; ຕິດຕາມການວິເຄາະຊ່ອງ ຫວ່າງການຂ້າມຜ່ານສຸການຈັດຕັ້ງປະຕິບັດ IFRS ຂອງ 11 ບໍລິສັດຈິດທະບຽນ; ຄົ້ນຄວ້າສ້າງຄູ່ມືໃນການປະເມີນ Lao CG Scorecard ແລະ ກະກຽມຝຶກອົບຮົມໃຫ້ແກ່ ຜູ້ປະເມີນ ແລະ ບໍລິສັດຈິດທະບຽນ; ຄົ້ນຄວ້າກ່ຽວກັບເງື່ອນໄຂການ ເປັນອົງກອນຄຸ້ມຄອງຕົນເອງ (Self Regulatory Organization: SRO) ຂອງ ຕລຊລ; ຄົ້ນຄວ້າການຊຸກຍູ້ການ ລົງທຶນໃນຫຼັກຊັບ ໂດຍສະເພາະພັນທະບັດລັດຖະບານ, ກະກຽມຂັ້ນຕອນຮອງຮັບການເອົາພັນທະບັດລັດຖະບານທີ່ອອກ ໂດຍກົງ ໃຫ້ບັນດາວິສາຫະກິດ ເຂົ້າມາຈິດທະບຽນໃນ ຕລຊລ; ຄົ້ນຄວ້າກໍານົດຮູບແບບກອງທຶນເພື່ອການລົງທຶນໃນ

ບໍລິສັດ (Private Equity Fund: PE Fund), ທຸລະກິດຮ່ວມລົງທຶນ (Venture Capital: VC) ແລະ ກອງທຶນສ່ວນບຸກຄົນ ຢູ່ ສປປ ລາວ; ຄົ້ນຄວ້າສ້າງຜູ້ທົບທວນພາຍນອກ (External Review) ເພື່ອຊຸກຍູ້ການອອກຮຸ້ນກຸ້ສີຂຽວໃນຕະຫຼາດທຶນລາວ; ຊຸກຍູ້ບໍລິສັດຫຼັກຊັບ ຄົ້ນຄວ້າ ແລະ ພັດທະນາລະບົບເຊື່ອມຕໍ່ການຊໍາລະກັບຫຼາຍທະນາຄານ (multiple bank link); ຄົ້ນຄວ້າກ່ຽວກັບຜູ້ຄຸ້ມຄອງຫຼັກວຽກງານປະເມີນມູນຄ່າຊັບສິນ ແລະ ການສ້າງຕັ້ງສະມາຄົມບໍລິສັດປະເມີນມູນຄ່າຊັບສິນ; ສືບຕໍ່ຈັດຕັ້ງວຽກງານໂຄສະນາເຜີຍແຜ່ດ້ວຍຫຼາຍຮູບການທີ່ເໝາະສົມ; ສືບຕໍ່ຮ່ວມມື ໃນຮູບແບບສອງຝ່າຍ, ຫຼາຍຝ່າຍ ແລະ ອົງການຈັດຕັ້ງສາກົນ ຢ່າງເປັນປົກກະຕິ ເພື່ອຍາດແຍ່ງເອົາການຊ່ວຍເຫຼືອທາງດ້ານວິຊາການ ແລະ ກະກຽມສະໝັກເຂົ້າເປັນສະມາຊິກສົມບູນຂອງອົງການ IOSCO ເພື່ອຍົກລະດັບວຽກງານຫຼັກຊັບຂອງສປປ ລາວ ໃນເວທີສາກົນເທື່ອລະກ້າວ.

ສະຖິຕິສໍາຄັນໃນປີ 2021



ປີ 2021 ໄດ້ສ້າງ ແລະ ປັບປຸງນິຕິກຳ 26 ສະບັບ ປະກອບມີ: ດຳລັດ 1 ສະບັບ, ຂໍ້ຕົກລົງ 18 ສະບັບ, ແຈ້ງການ 4 ສະບັບ ແລະ ຄຳແນະນຳ 3 ສະບັບ (ປະຈຸບັນ ສອດຊຸ ມີນິຕິກຳ ທັງໝົດ 86 ສະບັບ)



▪ ໃນປີ 2021 ນັກວິຊາຊີບທັງໝົດ **70 ຄົນ** ປະກອບມີ: ນັກວິຊາຊີບທຸລະກິດຫຼັກຊັບ 31 ຄົນ, ນັກວິຊາຊີບກວດສອບ 17 ຄົນ ແລະ ນັກວິຊາຊີບປະເມີນມູນຄ່າຊັບສິນ 22 ຄົນ)

▪ ປີ 2021 ມີບໍລິສັດຈິດທະບຽນ ທັງໝົດມີ **11** ແຫ່ງ;
 ▪ ໄດ້ຮັບຮູ້ການອອກຈຳໜ່າຍຮຸ້ນກູ້ ຢູ່ປະເທດໄທ 1 ຄັ້ງ ມູນຄ່າ **1.892 ຕື້ກີບ**;
 ▪ ຍອດສະສົມການລະດົມທຶນຜ່ານການອອກຫຼັກຊັບ (ຮຸ້ນ ແລະ ຮຸ້ນກູ້) ທັງພາຍໃນ ແລະ ຕ່າງປະເທດ ຮອດປັດຈຸບັນ: **21.857 ຕື້ກີບ**.
 ▪ ການອອກຈຳໜ່າຍພັນທະບັດລັດຖະບານ ຜ່ານ ຕລຊລ **1.098,89 ຕື້ກີບ** ແລະ **8,04 ລ້ານໂດລາສະຫະລັດ**.
 ▪ ຍອດສະສົມການລະດົມທຶນ ອອກຈຳໜ່າຍພັນທະບັດລັດຖະບານ ຜ່ານ ຕລຊລ ຮອດປັດຈຸບັນ **3.978,44 ຕື້ກີບ** ແລະ **58,04 ລ້ານໂດລາສະຫະລັດ**.



ບັນຊີຜູ້ລົງທຶນທັງໝົດໃນປີ 2021 ເພີ່ມຂຶ້ນ **734 ບັນຊີ** (ທັງໝົດມີ **16.788 ບັນຊີ** ຄື: ພາຍໃນ 13.321 ບັນຊີ ຕ່າງປະເທດ 3.433 ບັນຊີ).

▪ ບໍລິສັດຫຼັກຊັບ **4** ແຫ່ງ
 ▪ ບໍລິສັດກວດສອບ **3** ແຫ່ງ
 ▪ ບໍລິສັດປະເມີນມູນຄ່າຊັບສິນ **8** ແຫ່ງ
 ▪ ທະນາຄານດູແລຊັບສິນ **3** ແຫ່ງ
 ▪ ບໍລິສັດຈັດລຳດັບຄວາມໜ້າເຊື່ອຖື **1** ແຫ່ງ



▪ ມູນຄ່າການຊື້-ຂາຍ ໃນປີ 2021 ແມ່ນ **72,89 ຕື້ກີບ** (ທັງໝົດນັບແຕ່ເປີດຕະຫຼາດມີ **1.719,11 ຕື້ກີບ**);
 ▪ ມູນຄ່າຕະຫຼາດໃນທ້າຍປີ 2021 ແມ່ນ **8.258,23 ຕື້ກີບ**;
 ▪ ດັດຊະນີຫຼັກຊັບທ້າຍປີ 2021 ປິດຢູ່ທີ່ **597,57 ຈຸດ**.



▪ ກ່າວເຕືອນ **1 ກໍລະນີ**
 ▪ ປັບໄໝ **6 ກໍລະນີ**

ສາລະບານ

	i
I. ສະພາບຕະຫຼາດທຶນ ໃນປີ2021	1
1. ສະພາບຕະຫຼາດທຶນຂອງຕ່າງປະເທດ	1
2. ສະພາບຕະຫຼາດທຶນຂອງ ສປປ ລາວ	1
II. ການຄຸ້ມຄອງວຽກງານຫຼັກຊັບໃນປີ2021	2
1. ອົງການຄຸ້ມຄອງວຽກງານຫຼັກຊັບ	2
1.1 ຄະນະກຳມະການຄຸ້ມຄອງຫຼັກຊັບ) ຄລຊ(2
1.2 ສຳນັກງານຄະນະກຳມະການຄຸ້ມຄອງຫຼັກຊັບ) ສຄລຊ(4
2. ຜົນສຳເລັດທີ່ຜົນເດັ່ນ ໃນປີ 2021	6
2.1 ນິຕິກຳທີ່ນຳໃຊ້ເຂົ້າໃນການຄຸ້ມຄອງວຽກງານຫຼັກຊັບ ແລະ ນະໂຍບາຍມະຫາພາກຕໍ່ກັບວຽກງານຫຼັກຊັບ	6
2.1.1 ນິຕິກຳທີ່ນຳໃຊ້ເຂົ້າໃນການຄຸ້ມຄອງວຽກງານຫຼັກຊັບ	6
2.1.2 ນະໂຍບາຍມະຫາພາກຕໍ່ກັບວຽກງານຫຼັກຊັບ	8
2.2 ການຄຸ້ມຄອງການອອກຈຳໜ່າຍຫຼັກຊັບໃນຕະຫຼາດຂັ້ນໜຶ່ງ ແລະ ການຄຸ້ມຄອງການເຄື່ອນໄຫວຂອງບໍລິສັດອອກ ຈຳໜ່າຍຫຼັກຊັບ ແລະ ບໍລິສັດຈິດທະບຽນ	8
2.3 ການຄຸ້ມຄອງຕະຫຼາດຫຼັກຊັບລາວ) ຕລຊລ (ແລະ ການເຄື່ອນໄຫວໃນຕະຫຼາດຂັ້ນສອງ	10
2.4 ການຄຸ້ມຄອງສະຖາບັນສື່ກາງດ້ານຫຼັກຊັບ ແລະ ນັກວິຊາຊີບທຸລະກິດຫຼັກຊັບ	12
2.5 ການປົກປ້ອງຜູ້ລົງທຶນລາຍຍ່ອຍ	14
2.6 ການບັງຄັບໃຊ້ກົດໝາຍ ແລະ ນິຕິກຳໃນຂົງເຂດວຽກງານຫຼັກຊັບ	14
2.7 ການຝຶກອົບຮົມ ແລະ ໂຄສະນາເຜີຍແຜ່	15
2.8 ການຮ່ວມມືສາກົນ	18
III. ທິດທາງແຜນການ ປີ2022	19

1.	ຄາດຄະເນສະພາບຕະຫຼາດທຶນຂອງຕ່າງປະເທດ _____	19
2.	ຄາດຄະເນສະພາບຕະຫຼາດທຶນຂອງ ສປປ ລາວ _____	19
3.	ໜ້າວຽກຕົ້ນຕໍທີ່ຕ້ອງໄດ້ສຸມໃສ່ໃນປີ 2022 _____	19
3.1	ນິຕິກຳທີ່ນຳໃຊ້ເຂົ້າໃນການຄຸ້ມຄອງວຽກງານຫຼັກຊັບ ແລະ ນະໂຍບາຍມະຫາພາກຕໍ່ວຽກງານຫຼັກຊັບ _____	20
3.2	ການຄຸ້ມຄອງການອອກຈຳໜ່າຍຫຼັກຊັບໃນຕະຫຼາດຂັ້ນໜຶ່ງ ແລະ ການຄຸ້ມຄອງການເຄື່ອນໄຫວຂອງບໍລິສັດອອກ ຈຳໜ່າຍຫຼັກຊັບ ແລະ ບໍລິສັດຈິດທະບຽນ _____	20
3.3	ການຄຸ້ມຄອງຕະຫຼາດຫຼັກຊັບ ແລະ ການເຄື່ອນໄຫວໃນຕະຫຼາດຂັ້ນສອງ _____	20
3.4	ການຄຸ້ມຄອງສະຖາບັນສື່ກາງດ້ານຫຼັກຊັບ ແລະ ນັກວິຊາຊີບທຸລະກິດຫຼັກຊັບ _____	21
3.5	ການປົກປ້ອງຜູ້ລົງທຶນລາຍຍ່ອຍ _____	21
3.6	ການໂຄສະນາເຜີຍແຜ່ ແລະ ໃຫ້ຄວາມຮູ້ແກ່ມວນຊົນ _____	21
3.7	ການຮ່ວມມືສາກົນ _____	22

ສະພາບຕະຫຼາດທຶນ ໃນປີ 2021

1. ສະພາບຕະຫຼາດທຶນຂອງຕ່າງປະເທດ

ຕະຫຼາດທຶນຕ່າງປະເທດ ໂດຍລວມແມ່ນມີການປັບຕົວເພີ່ມຂຶ້ນສູງ ຈາກປີທີ່ຜ່ານມາ ເນື່ອງມາຈາກຜົນສໍາເລັດໃນການ ພັດທະນາ ວັກແຊງປ້ອງກັນ ແລະ ຢາປິ່ນປົວ ພະຍາດອັກເສບປອດ (COVID-19) ເຊິ່ງເຮັດໃຫ້ການດໍາລົງຊີວິດຂອງປະຊາຊົນ ແລະ ການເຄື່ອນໄຫວວຽກງານໂດຍລວມ ມີທ່າອ່ຽງທີ່ດີຂຶ້ນ. ນອກຈາກນີ້, ສະພາບການຕ່າງໆໃນສາກົນເປັນຕົ້ນ ຫຼາຍປະເທດ ໄດ້ມີການຜັກດັນມາດຕະການກະຕຸ້ນເສດຖະກິດໃຫ້ມີການຜື່ນຕົວໄວຂຶ້ນ ພ້ອມນີ້ ຜົນການດໍາເນີນງານທີ່ເຂັ້ມແຂງ ຂອງບໍລິສັດຈິດທະບຽນໃນກຸ່ມທະນາຄານ, ການທ່ອງທ່ຽວ, ສາທາລະນະສຸກ ແລະ ອື່ນໆ ໄດ້ກາຍເປັນຂົດໝາຍສໍາຄັນໃນການສ້າງຄວາມເຊື່ອໝັ້ນໃຫ້ແກ່ຜູ້ລົງທຶນ ແລະ ເປັນສິ່ງຜັກດັນເຮັດໃຫ້ດັດຊະນີຕະຫຼາດທຶນໃນຫຼາຍໆປະເທດປັບຕົວເພີ່ມຂຶ້ນໃນປີ 2021.

2. ສະພາບຕະຫຼາດທຶນຂອງ ສປປ ລາວ

ສະພາບໂດຍລວມຂອງຕະຫຼາດທຶນ ສປປ ລາວ ໃນປີນີ້ ແມ່ນມີການປັບຕົວຫຼຸດລົງເລັກໜ້ອຍເມື່ອທຽບກັບປີຜ່ານມາ ເນື່ອງຈາກການແຜ່ລະບາດຮອບໃໝ່ຂອງ ພະຍາດອັກເສບປອດ (COVID-19) ທີ່ໄດ້ເປັນປັດໄຈຖ່ວງດົງເຮັດໃຫ້ສະພາບເສດຖະກິດໂດຍລວມຂອງ ສປປ ລາວ ສືບຕໍ່ຊົບເຊົາຈາກປີຜ່ານມາ ແລະ ບໍ່ທັນຜື່ນຕົວໄດ້ເທົ່າທີ່ຄວນ. ນອກຈາກນີ້, ຍັງມີສາເຫດມາຈາກຜົນການດໍາເນີນງານຂອງບໍລິສັດຈິດທະບຽນ ທີ່ບໍ່ສາມາດດຶງດູດ ແລະ ສ້າງຄວາມເຊື່ອໝັ້ນໃຫ້ແກ່ນັກລົງທຶນໄດ້ເທົ່າທີ່ຄວນ ຊຶ່ງບາງບໍລິສັດ ກໍ່ຍັງບໍ່ສາມາດຈ່າຍເງິນປັນຜົນໄດ້ຕໍ່ເນື່ອງຈາກປີທີ່ຜ່ານມາ ເຮັດໃຫ້ຮຸ້ນຂອງບາງບໍລິສັດໃນຕະຫຼາດຫຼັກຊັບລາວ ບໍ່ມີການເຄື່ອນໄຫວຊື້-ຂາຍຢ່າງຄືກ່ອນ ປະກອບກັບ ໃນປີນີ້ ຕະຫຼາດທຶນລາວ ຍັງບໍ່ມີຜະລິດຕະພັນໃໝ່ ເຂົ້າມາລະດົມທຶນ ແລະ ຈິດທະບຽນໃນຕະຫຼາດຫຼັກຊັບລາວເທື່ອ. ຈາກສະພາບເງື່ອນໄຂດັ່ງກ່າວ ເຮັດໃຫ້ນັກລົງທຶນທັງພາຍໃນ ແລະ ຕ່າງປະເທດທີ່ຖືຄອງຮຸ້ນຢູ່ແລ້ວ ມີຄວາມຕ້ອງການເທຂາຍຮຸ້ນອອກ ເພື່ອນໍາເອົາເງິນທຶນໄປລົງທຶນໃນທຸລະກິດອື່ນ ສິ່ງຜົນເຮັດໃຫ້ລາຄາຮຸ້ນບາງຕົວຫຼຸດລົງ.

ຮອດທ້າຍປີ 2021, ລັດຖະບານ ແລະ ວິສາຫະກິດ ສາມາດລະດົມແຫຼ່ງທຶນໄລຍະຍາວ ທັງໝົດ 26.474,38 ຕື້ກີບ. ໃນນີ້ ໄດ້ລະດົມທຶນຜ່ານການອອກຈໍາໜ່າຍຮຸ້ນ 6.818,73 ຕື້ກີບ, ຮຸ້ນກູ້ 15.038,71 ຕື້ກີບ ແລະ ຜົນທະບັດລັດຖະບານ 4.616,92 ຕື້ກີບ, ກວມເອົາ 12,65% ຂອງ GDP. ການລະດົມທຶນຜ່ານຕະຫຼາດທຶນດັ່ງກ່າວ ໄດ້ປະກອບສ່ວນໃນການ ດັດສີມືງົບປະມານ ແລະ ການລົງທຶນໃນໂຄງການຕ່າງໆ ລວມທັງ ການບໍລິຫານທົ່ວໄປຂອງລັດຖະບານ ພ້ອມທັງ ປະກອບສ່ວນໃນການຂະຫຍາຍທຸລະກິດ ແລະ ການບໍລິການຂອງວິສາຫະກິດ ໂດຍໄດ້ຖືກນໍາໃຊ້ເຂົ້າໃນເປົ້າໝາຍຕ່າງໆ ເປັນຕົ້ນ ສ້າງເຂື່ອນໄຟຟ້າ, ສ້າງບ້ານນໍ້າມັນ, ສູນການຄ້າ, ຜະລິດຊີມັງ, ຜະລິດນໍ້າມັນປາມ, ຂະຫຍາຍທຸລະກິດເຊົ່າສິນເຊື່ອ ແລະ ການທະນາຄານ, ນໍາໃຊ້ເປັນທຶນໝູນວຽນໃນການເຄື່ອນໄຫວທຸລະກິດ ແລະ ອື່ນໆ. ປັດຈຸບັນ ຕະຫຼາດຫຼັກຊັບລາວ ມີບໍລິສັດຈິດທະບຽນ 11 ແຫ່ງ ຈາກຫຼາຍຂະແໜງການ ເປັນຕົ້ນ ສະຖາບັນການເງິນ, ພະລັງງານ, ກະສິກໍາ, ອຸດສະຫະກໍາ, ການຄ້າ-ການບໍລິການ ແລະ ອື່ນໆ.

ຄຽງຄູ່ກັນນີ້, ເພື່ອເປັນການພັດທະນາຕະຫຼາດທຶນ ກໍ່ຄື ເສດຖະກິດຂອງ ສປປ ລາວ, ສຄຄຊ ໄດ້ເອົາໃຈໃສ່ປະສານສົມທົບກັບພາກສ່ວນທີ່ກ່ຽວຂ້ອງ ເພື່ອສ້າງ ແລະ ປັບປຸງກົນໄກຂອງຕະຫຼາດທຶນ ເພື່ອໃຫ້ສາມາດອອກຈໍາໜ່າຍຜົນທະບັດລັດຖະບານຜ່ານລະບົບຕະຫຼາດທຶນ ນັບແຕ່ປີ 2018 ເປັນຕົ້ນມາ. ຮອດທ້າຍປີ 2021 ສາມາດລະດົມທຶນໃຫ້ແກ່ລັດຖະບານ ຜ່ານຕະຫຼາດທຶນ ມູນຄ່າທັງໝົດ 3.993,67 ຕື້ກີບ (12/2018 – 12/2021) ແລະ 58,67 ລ້ານໂດລາສະຫະລັດ (09/2020 – 12/2021). ພ້ອມນີ້, ສຄຄຊ ຍັງໄດ້ສົມທົບກັບພາກສ່ວນກ່ຽວຂ້ອງ ເພື່ອຄົ້ນຄວ້າສ້າງຊ່ອງທາງເອື້ອອໍານວຍການຊື້-ຂາຍ ຜົນທະບັດລັດຖະບານຜ່ານຕະຫຼາດທຶນ ໃຫ້ຫຼາກຫຼາຍຍິ່ງຂຶ້ນ.

ການຄຸ້ມຄອງວຽກງານຫຼັກຊັບໃນປີ 2021

1. ອົງການຄຸ້ມຄອງວຽກງານຫຼັກຊັບ

1.1 ຄະນະກຳມະການຄຸ້ມຄອງຫຼັກຊັບ (ຄຄຊ)

ຄະນະກຳມະການຄຸ້ມຄອງຫຼັກຊັບ (ຄຄຊ) ແມ່ນການຈັດຕັ້ງທີ່ບໍ່ປະຈຳການ ເຊິ່ງເປັນການຈັດຕັ້ງສູງສຸດຂອງອົງການຄຸ້ມຄອງວຽກງານຫຼັກຊັບ, ມີພາລະບົດບາດເປັນຜູ້ຄຸ້ມຄອງວຽກງານຫຼັກຊັບຢ່າງລວມສູນ ແລະ ເປັນເອກະພາບ ໃນຂອບເຂດທົ່ວປະເທດ ໂດຍມີ ສຳນັກງານຄະນະກຳມະການຄຸ້ມຄອງຫຼັກຊັບ (ສຄຄຊ) ເປັນກົງຈັກຊ່ວຍວຽກຮັບຜິດຊອບໂດຍກົງໃນການຄຸ້ມຄອງ, ຕິດຕາມ ກວດກາ ວຽກງານຫຼັກຊັບ ບົນພື້ນຖານການປະສານສົມທົບ ແລະ ແລກປ່ຽນຂໍ້ມູນ ກັບພາກສ່ວນທີ່ກ່ຽວຂ້ອງ. ຄຄຊ ມີສິດ ແລະ ໜ້າທີ່ໃນການຄົ້ນຄວ້າ ສ້າງນະໂຍບາຍ, ແຜນຍຸດທະສາດ, ກົດໝາຍ ແລະ ນິຕິກຳໃຕ້ກົດໝາຍ ກ່ຽວກັບວຽກງານຫຼັກຊັບ, ໂຄສະນາເຜີຍແຜ່ ແລະ ຈັດຕັ້ງປະຕິບັດນະໂຍບາຍ, ແຜນຍຸດທະສາດ, ກົດໝາຍ ແລະ ລະບຽບການກ່ຽວກັບວຽກງານຫຼັກຊັບ, ຮັບຮອງລະບຽບການກ່ຽວກັບວຽກງານຫຼັກຊັບ ແລະ ປະຕິບັດສິດ ແລະ ໜ້າທີ່ອື່ນໆ ຕາມທີ່ໄດ້ກຳນົດໄວ້ໃນກົດໝາຍ.

ສຳລັບໃນໜຶ່ງປີທີ່ຜ່ານມາ ດ້ານໂຄງປະກອບດ້ານບຸກຄະລາກອນ ຂອງ ຄຄຊ ແມ່ນໄດ້ມີການປັບປຸງ ໂດຍປະກອບມີຕາງໜ້າຈາກ 11 ພາກສ່ວນ ຕາມການກຳນົດໃນດຳລັດວ່າດ້ວຍ ການຈັດຕັ້ງ ແລະ ການເຄື່ອນໄຫວຂອງ ຄະນະກຳມະການຄຸ້ມຄອງຫຼັກຊັບ (ສະບັບປັບປຸງ) ສະບັບເລກທີ 291/ນຍ, ລົງວັນທີ 5 ເມສາ 2021 ຄື:

- | | |
|---|---------------------------|
| 1) ຮອງນາຍົກລັດຖະມົນຕີ | ເປັນປະທານ; |
| 2) ຜູ້ວ່າການທະນາຄານແຫ່ງ ສປປ ລາວ | ເປັນຮອງປະທານ, ຜູ້ປະຈຳການ; |
| 3) ຮອງລັດຖະມົນຕີ ກະຊວງການເງິນ | ເປັນຮອງປະທານ; |
| 4) ຮອງລັດຖະມົນຕີ ກະຊວງແຜນການ ແລະ ການລົງທຶນ | ເປັນກຳມະການ; |
| 5) ຮອງລັດຖະມົນຕີ ກະຊວງອຸດສາຫະກຳ ແລະ ການຄ້າ | ເປັນກຳມະການ; |
| 6) ຮອງຜູ້ວ່າການທະນາຄານແຫ່ງ ສປປ ລາວ | ເປັນກຳມະການ; |
| 7) ຮອງລັດຖະມົນຕີ ກະຊວງຍຸຕິທຳ | ເປັນກຳມະການ; |
| 8) ຮອງລັດຖະມົນຕີ ກະຊວງປ້ອງກັນຄວາມສະຫງົບ | ເປັນກຳມະການ; |
| 9) ຮອງຫົວໜ້າອົງການໄອຍະການປະຊາຊົນສູງສຸດ | ເປັນກຳມະການ; |
| 10) ຮອງລັດຖະມົນຕີ, ຮອງຫົວໜ້າຫ້ອງວ່າການສຳນັກງານນາຍົກລັດຖະມົນຕີ | ເປັນກຳມະການ; |
| 11) ຫົວໜ້າສຳນັກງານຄະນະກຳມະການຄຸ້ມຄອງຫຼັກຊັບ | ເປັນເລຂາ. |

ໃນປີ 2021 ໄດ້ມີການແຕ່ງຕັ້ງ ປະທານ ຄຄຊ ຄົນໃໝ່ ແລະ ໄດ້ມີການປັບປຸງຄະນະກຳມະການ ຄຄຊ ຈາກບາງກະຊວງ ເພື່ອໃຫ້ສອດຄ່ອງກັບດຳລັດວ່າດ້ວຍ ການຈັດຕັ້ງ ແລະ ການເຄື່ອນໄຫວຂອງ ຄະນະກຳມະການຄຸ້ມຄອງຫຼັກຊັບ (ສະບັບປັບປຸງ) ພ້ອມທັງ ໄດ້ກຳນົດການແບ່ງຄວາມຮັບຜິດຊອບຂອງ ຄະນະກຳມະການຄຸ້ມຄອງຫຼັກຊັບຄົນໃໝ່ ຕາມຂໍ້ຕົກລົງ ສະບັບເລກທີ 33/ຄຄຊ, ລົງວັນທີ 17 ທັນວາ 2021 ແລະ ໄດ້ຮັບຮອງແຜນການເຄື່ອນໄຫວຂອງຄະນະກຳມະການຄຸ້ມຄອງຫຼັກຊັບ (ຄຄຊ) ໄລຍະ 5 ປີ (2021-2025) ເພື່ອເປັນບ່ອນອີງໃນການເຄື່ອນໄຫວວຽກງານ. ປັດຈຸບັນ ໂຄງປະກອບດ້ານບຸກຄະລາກອນຂອງ ຄຄຊ ປະກອບມີ 11 ທ່ານ (ຕາມຮູບຟາບ 1).

ສໍາລັບໜຶ່ງປີທີ່ຜ່ານມາ ຄຸສຸ ໄດ້ກໍານົດແນວທາງໃນການຄຸ້ມຄອງ, ຕິດຕາມກວດກາ, ພິຈາລະນາ ແລະ ມີທິດຊີ້ນຳແກ່ການເຄື່ອນໄຫວວຽກງານທີ່ຢູ່ພາຍໃຕ້ຄວາມຮັບຜິດຊອບຂອງຕົນຢ່າງໃກ້ຊິດ ໂດຍຜ່ານການພິຈາລະນາທາງເອກະສານ ແລະ ຜ່ານການຈັດກອງປະຊຸມ ຄຸສຸ ຈຳນວນ 3 ຄັ້ງ ເພື່ອພິຈາລະນາຮັບຮອງ ແລະ ໃຫ້ທິດຊີ້ນຳຕໍ່ບັນຫາທີ່ສໍາຄັນຈຳນວນໜຶ່ງ ເປັນຕົ້ນແມ່ນ ການກໍານົດຍຸດທະສາດພັດທະນາຕະຫຼາດທຶນຂອງ ສປປ ລາວ 10 ປີ (2021-2030) ແລະ ວິໄສທັດຮອດປີ 2035 (ສະບັບປັບປຸງ), ຮັບຮອງການສ້າງ ແລະ ປັບປຸງນິຕິກຳໃນຂົງເຂດວຽກງານຫຼັກຊັບ ຈຳນວນ 18 ສະບັບ, ໃຫ້ທິດຊີ້ນຳກ່ຽວກັບການພັດທະນາວຽກງານຄຸ້ມຄອງບໍລິຫານບໍລິສັດຈິດທະບຽນ (CG), ການນຳໃຊ້ມາດຖານສາກົນດ້ານການລາຍງານການເງິນຂອງບໍລິສັດຈິດທະບຽນ (IFRS) ແລະ ຮັບຊາບຄວາມຄືບໜ້າກ່ຽວກັບການເຄື່ອນໄຫວວຽກງານຂອງ ສຄຸສຸ ແລະ ຕລຊຸ ປະຈຳແຕ່ລະໄລຍະ.

ຮູບພາບ 1: ໂຄງປະກອບບຸກຄະລາກອນຂອງ ຄະນະກຳມະການຄຸ້ມຄອງຫຼັກຊັບ

ທ່ານ ສອນໄຊ ສິສັມດອນ,
ຮອງນາຍົກສັດຖະມົນຕີ, ສັດຖະມົນຕີກະຊວງການເງິນ,
ປະທານ ຄຸສຸ

ທ່ານ ບຸນເຫຼືອ ສິນໄຊວິຣະວົງ,
ຜູ້ວ່າການທະນາຄານແຫ່ງ ສປປລາວ,
ຮອງປະທານ ຄຸສຸ, ຜູ້ປະຈຳການ

ທ່ານ ປອ ພູທະນຸເພັດ ໄຊສົມບັດ,
ຮອງສັດຖະມົນຕີກະຊວງການເງິນ,
ຮອງປະທານ ຄຸສຸ

ທ່ານ ນ. ສິບສະກອນ ຈັນທະວົງສາ,
ຮອງສັດຖະມົນຕີ,
ຮອງສົ່ງເສີມ ທີ່ອົງການ ສນຍ
ກຳມະການ ຄຸສຸ

ທ່ານ ສິນສີ ສອງເຫຼັກ ມົງສິເມກ,
ຮອງສັດຖະມົນຕີ
ກະຊວງບ້ອງກິນຄວາມສະຫງົບ,
ກຳມະການ ຄຸສຸ

ທ່ານ ດາດສະຫາ ສົມມະຈັນ,
ຮອງສັດຖະມົນຕີ
ກະຊວງຄູ່ສື່ສຳ
ກຳມະການ ຄຸສຸ

ທ່ານ ນ. ສັດທະນາ ດາລາອອຍ,
ຮອງຜູ້ວ່າການທະນາຄານ
ແຫ່ງ ສປປ ລາວ,
ກຳມະການ ຄຸສຸ

ທ່ານ ນ. ສຳຈັນ ວົງສະມູນ,
ຮອງສັດຖະມົນຕີ
ກະຊວງແຜນການ ແລະ ການລົງທຶນ,
ກຳມະການ ຄຸສຸ

ທ່ານ ປອ. ມະໂນທອງ ວົງໄຊ,
ຮອງສັດຖະມົນຕີ
ກະຊວງອຸດສາຫະກຳ ແລະ ການຄ້າ,
ກຳມະການ ຄຸສຸ

ທ່ານ ບຸນສັນ ບຸນທະວີໄອ
ຮອງສົ່ງເສີມຄົງການໄອຍະການ
ປະຊາຊົນຫຼວງສຸດ,
ກຳມະການ ຄຸສຸ


ທ່ານ ນາງ ສອງຈິນດາ ແສງສຸສິວົງ,
ສົ່ງເສີມຄົງການທະນາຄານຄຸ້ມຄອງຫຼັກຊັບ,
ເລຂາ ຄຸສຸ

1.2 ສໍານັກງານຄະນະກຳມະການຄຸ້ມຄອງຫຼັກຊັບ


ສຄຄຊ ແມ່ນກົງຈັກລັດທີ່ມີຖານະທຽບເທົ່າກັບລັດ ແລະ ເປັນອົງການສືບສວນ-ສອບສວນກ່ຽວກັບວຽກງານຫຼັກຊັບ ມີພາລະບົດບາດເປັນເສນາທິການ ໃຫ້ແກ່ຄະນະກຳມະການຄຸ້ມຄອງຫຼັກຊັບ ໃນການຄຸ້ມຄອງ, ຕິດຕາມກວດກາວຽກງານ ຫຼັກຊັບ ເພື່ອເຮັດໃຫ້ການເຄື່ອນໄຫວວຽກງານດັ່ງກ່າວ ມີຄວາມສະຫງົບ, ເປັນລະບຽບຮຽບຮ້ອຍ, ສອດຄ່ອງຕາມແນວ ທາງນະໂຍບາຍຂອງຝັກ, ກົດໝາຍ, ລະບຽບການ ແລະ ແຜນພັດທະນາເສດຖະກິດ-ສັງຄົມຂອງລັດຖະບານ ກໍ່ຄື ຍຸດທະ ສາດການພັດທະນາຕະຫຼາດທຶນ ໃນແຕ່ລະໄລຍະ.

ໃນໄລຍະໜຶ່ງປີຜ່ານມາ ສຄຄຊ ໄດ້ເອົາໃຈໃສ່ປະຕິບັດພາລະບົດບາດຂອງຕົນດ້ວຍຄວາມຮັບຜິດຊອບສູງ ກໍ່ຄືການ ເປັນເສນາທິການໃຫ້ແກ່ ສຄຄຊ ໃນການຄຸ້ມຄອງ, ຕິດຕາມ, ກວດກາວຽກງານຫຼັກຊັບ ບົນພື້ນຖານການປະສານສົມທົບ ແລະ ເຮັດວຽກຮ່ວມກັບບັນດາຜູ້ມີສ່ວນຮ່ວມໃນຕະຫຼາດທຶນ ແລະ ພາກສ່ວນທີ່ກ່ຽວຂ້ອງ ເພື່ອຮັບປະກັນໃຫ້ວຽກງານ ຄຸ້ມຄອງຫຼັກຊັບມີປະສິດທິພາບ ແລະ ມີຜົນສໍາເລັດຕາມລະດັບຄາດໝາຍທີ່ໄດ້ກຳນົດໄວ້. ພ້ອມນີ້ ໃນປີທີ່ຜ່ານມາ ສຄຄຊ ໄດ້ປັບປຸງການຈັດຕັ້ງ ຈຳນວນ 6 ຄົນ ລວມ ຈຳນວນ 9 ທ່ານ ເພື່ອໃຫ້ແທດເໝາະກັບການຂະຫຍາຍຕົວຂອງວຽກງານໃນ ໄລຍະໃໝ່ ແລະ ຄວາມສາມາດຕົວຈິງຂອງພະນັກງານ. ຮອດທ້າຍປີ 2021, ສຄຄຊ ມີພະນັກງານທັງໝົດ 45 ທ່ານ (ຍິງ 22 ທ່ານ) ໃນນີ້ ປະກອບດ້ວຍ ຄະນະ ສຄຄຊ 2 ທ່ານ (ຍິງ 1 ທ່ານ), ຄະນະພະແນກ 15 ທ່ານ (ຍິງ 5 ທ່ານ) ແລະ ວິຊາ ການ 28 ທ່ານ (ຍິງ 15 ທ່ານ).

ຮູບພາບ 2: ໂຄງປະກອບບຸກຄະລາກອນ ຂອງຄະນະ ສຄຄຊ



ແຜນວາດ 1: ໂຄງປະກອບບຸກຄະລາກອນ ຂອງ ສຄຄຊ



ຮູບພາບ 3: ພະນັກງານ ສຄຄຊ



2. ຜົນສໍາເລັດທີ່ຜັນເຕັ້ນ ໃນປີ 2021

ໃນປີ 2021 ສຄຄຊ ໄດ້ເອົາໃຈໃສ່ເຄື່ອນໄຫວວຽກງານວິຊາສະເພາະຂອງຕົນຢ່າງຕັ້ງໜ້າ, ເປັນລະບົບ, ປະຕິບັດຕາມແຜນງານ, ໂຄງການ, ໜ້າວຽກທີ່ກຳນົດໄວ້ ພ້ອມທັງ ມີການຕິດຕາມ ແລະ ຖອດຖອນບົດຮຽນຕໍ່ການເຄື່ອນໄຫວວຽກງານຢ່າງໃກ້ຊິດ ເຮັດໃຫ້ສາມາດຍາດໄດ້ຜົນສໍາເລັດໃນຫຼາຍດ້ານ ຊຶ່ງສາມາດສັງລວມລາຍລະອຽດໄດ້ດັ່ງນີ້:

2.1 ນິຕິກຳທີ່ນຳໃຊ້ເຂົ້າໃນການຄຸ້ມຄອງວຽກງານຫຼັກຊັບ ແລະ ນະໂຍບາຍມະຫາພາກຕໍ່ກັບວຽກງານຫຼັກຊັບ

2.1.1 ນິຕິກຳທີ່ນຳໃຊ້ເຂົ້າໃນການຄຸ້ມຄອງວຽກງານຫຼັກຊັບ

ບົນພື້ນຖານການສົມທົບກັບພາກສ່ວນກ່ຽວຂ້ອງ ສຄຄຊ ໄດ້ສໍາເລັດການຄົ້ນຄວ້າ ສ້າງ ແລະ ປັບປຸງນິຕິກຳໃຕ້ກົດໝາຍວ່າດ້ວຍຫຼັກຊັບ ຈຳນວນ 26 ສະບັບ (ສ້າງໃໝ່ 11 ສະບັບ ແລະ ປັບປຸງ 15 ສະບັບ) ໂດຍໄດ້ປັບປຸງຂອບເຂດການຈັດຕັ້ງ ແລະ ການເຄື່ອນໄຫວຂອງ ສຄຄຊ, ພ້ອມທັງ, ກຳນົດ ນະໂຍບາຍ, ຫຼັກການ, ລະບຽບການ ແລະ ຄຳແນະນຳຕ່າງໆ ສຳລັບຂະແໜງຕະຫຼາດທຶນ ເພື່ອຫຼຸດຜ່ອນຜົນກະທົບຈາກການລະບາດຂອງພະຍາດໂຄວິດ-19 ໃຫ້ບັນດາຜູ້ມີສ່ວນຮ່ວມໃນຕະຫຼາດທຶນ, ກຳນົດມາດຕະການຕໍ່ການລະເມີດຂໍ້ຫ້າມໃນກົດໝາຍວ່າດ້ວຍຫຼັກຊັບ, ຄຸ້ມຄອງຜູ້ລົງທຶນພາຍໃນທີ່ລົງທຶນໃນຫຼັກຊັບຢູ່ຕ່າງປະເທດ, ຄຸ້ມຄອງວຽກງານຄອບຄອງກິດຈະການ ແລະ ການຖືຮຸ້ນໄຂວ່ລະຫວ່າງ ບໍລິສັດຈິດທະບຽນ ກັບບໍລິສັດໃນກຸ່ມ ແລະ ກຸ່ມບໍລິສັດ, ປັບປຸງກົນໄກການຄຸ້ມຄອງຜູ້ລົງທຶນຕ່າງປະເທດທີ່ເຄື່ອນໄຫວຊື້-ຂາຍຫຼັກຊັບຢູ່ ສປປ ລາວ, ການຂໍອະນຸຍາດດຳເນີນທຸລະກິດຫຼັກຊັບຂອງບໍລິສັດຫຼັກຊັບ ແລະ ການຄຸ້ມຄອງນັກວິຊາຊີບທຸລະກິດຫຼັກຊັບ ແນໃສ່ສ້າງເງື່ອນໄຂໃນການຊຸກຍູ້, ສົ່ງເສີມ, ອຳນວຍຄວາມສະດວກ ໃຫ້ແກ່ບຸກຄົນ ແລະ ນິຕິບຸກຄົນ ປະກອບສ່ວນລົງທຶນໃນຕະຫຼາດທຶນ ພ້ອມທັງ ສ້າງ ແລະ ປັບປຸງການຄຸ້ມຄອງວຽກງານຫຼັກຊັບ ໃຫ້ສອດຄ່ອງກັບສະພາບການພັດທະນາຕະຫຼາດທຶນ ຂອງ ສປປ ລາວ ແລະ ມາດຕະຖານຂອງ ສາກົນເທື່ອລະກ້າວ.

ຕາຕະລາງທີ 1: ສັງລວມລາຍຊື່ນິຕິກຳ ທີ່ສຳເລັດໃນປີ 2021

ລຳດັບ	ລາຍຊື່ນິຕິກຳ ທີ່ສຳເລັດ ໃນປີ 2021
1	ດຳລັດວ່າດ້ວຍ ການຈັດຕັ້ງ ແລະ ການເຄື່ອນໄຫວຂອງ ສຄຊ (ປັບປຸງ)
2	ຂໍ້ຕົກລົງວ່າດ້ວຍ ມາດຕະການທາງບໍລິຫານ ຕໍ່ການລະເມີດຂໍ້ຫ້າມໃນກົດໝາຍວ່າດ້ວຍຫຼັກຊັບ (ສ້າງໃໝ່)
3	ຂໍ້ຕົກລົງວ່າດ້ວຍ ການຄຸ້ມຄອງຜູ້ລົງທຶນຕ່າງປະເທດທີ່ເຄື່ອນໄຫວຊື້-ຂາຍຫຼັກຊັບຢູ່ ສປປ ລາວ (ປັບປຸງ)
4	ຂໍ້ຕົກລົງວ່າດ້ວຍ ກອງທຶນຮ່ວມ (ປັບປຸງ)
5	ຂໍ້ຕົກລົງວ່າດ້ວຍ ການອອກຈຳໜ່າຍຮຸ້ນກູ້ຢູ່ຕ່າງປະເທດ (ປັບປຸງ)
6	ຂໍ້ຕົກລົງວ່າດ້ວຍ ການໂອນຮຸ້ນ (ປັບປຸງ)
7	ຂໍ້ຕົກລົງວ່າດ້ວຍ ລະບົບເຕັກໂນໂລຊີການສື່ສານຂໍ້ມູນຂ່າວສານຂອງບໍລິສັດຫຼັກຊັບ (ປັບປຸງ)
8	ແຈ້ງການເລື່ອງ ການປ່ຽນແປງມູນຄ່າກຳນົດຮຸ້ນຂອງບໍລິສັດຈິດທະບຽນ (ສ້າງໃໝ່)
9	ແຈ້ງການເລື່ອງ ການຮັບຮອງເປັນທະນາຄານຕົວແທນ ເພື່ອການຊຳລະໃນວຽກງານຫຼັກຊັບ (ສ້າງໃໝ່)
10	ຂໍ້ຕົກລົງວ່າດ້ວຍ ການແບ່ງຄວາມຮັບຜິດຊອບຂອງຄະນະກຳມະການຄຸ້ມຄອງຫຼັກຊັບ (ສ້າງໃໝ່)
11	ຂໍ້ຕົກລົງວ່າດ້ວຍ ການຂໍອະນຸຍາດດຳເນີນທຸລະກິດຂອງບໍລິສັດບໍລິຫານກອງທຶນເພື່ອການລົງທຶນ (ປັບປຸງ)
12	ຂໍ້ຕົກລົງວ່າດ້ວຍ ການຮັບຮອງເປັນທະນາຄານດູແລຊັບສິນ (ປັບປຸງ)
13	ຂໍ້ຕົກລົງວ່າດ້ວຍ ການຮັບຮອງບໍລິສັດຈັດລຳດັບຄວາມໜ້າເຊື່ອຖື (ປັບປຸງ)
14	ຂໍ້ຕົກລົງວ່າດ້ວຍ ຕົວແທນຜູ້ຖືຮຸ້ນກູ້ ແລະ ຝັນທະບັດລັດຖະບານ (ປັບປຸງ)
15	ຂໍ້ຕົກລົງວ່າດ້ວຍ ການອອກຈຳໜ່າຍຮຸ້ນກູ້ (ປັບປຸງ)
16	ຂໍ້ຕົກລົງວ່າດ້ວຍ ອັດຕາສ່ວນຄວາມພຽງພໍຂອງທຶນຂອງບໍລິສັດຫຼັກຊັບ (ປັບປຸງ)
17	ຂໍ້ຕົກລົງວ່າດ້ວຍ ການຂໍອະນຸຍາດດຳເນີນທຸລະກິດຫຼັກຊັບຂອງບໍລິສັດຫຼັກຊັບ (ປັບປຸງ)
18	ຂໍ້ຕົກລົງວ່າດ້ວຍ ການຄຸ້ມຄອງນັກວິຊາຊີບທຸລະກິດຫຼັກຊັບ (ປັບປຸງ)
19	ຂໍ້ຕົກລົງວ່າດ້ວຍ ການຄຸ້ມຄອງຜູ້ລົງທຶນພາຍໃນທີ່ລົງທຶນໃນຫຼັກຊັບຢູ່ຕ່າງປະເທດ (ສ້າງໃໝ່)
20	ຂໍ້ຕົກລົງວ່າດ້ວຍ ການຄອບຄອງກິດຈະການ (ສ້າງໃໝ່)
21	ຂໍ້ຕົກລົງວ່າດ້ວຍ ການຮັບຮອງບໍລິສັດກວດສອບ (ສະບັບປັບປຸງ)
22	ແຈ້ງການກ່ຽວກັບນະໂຍບາຍ ແລະ ມາດຕະການຈັດຕັ້ງປະຕິບັດ ສຳລັບຂະແໜງຕະຫຼາດທຶນເພື່ອຫຼຸດ ຜ່ອນຜົນ ກະທົບຈາກ ການລະບາດຂອງພະຍາດ COVID-19 (ສ້າງໃໝ່)
23	ແຈ້ງການເລື່ອງ ການຖືຮຸ້ນໄຂວ່ລະຫວ່າງ ບໍລິສັດຈິດທະບຽນ ກັບ ບໍລິສັດໃນກຸ່ມ ແລະ ກຸ່ມບໍລິສັດ (ສ້າງໃໝ່)
24	ຄຳແນະນຳວ່າດ້ວຍ ການເຮັດວຽກນອກໂມງລັດຖະການຢູ່ພາຍໃນ ສຄຊ (ສ້າງໃໝ່)
25	ຄຳແນະນຳວ່າດ້ວຍ ການນຳໃຊ້ຫ້ອງຝຶກອົບຮົມຂອງ ສຄຊ (ສ້າງໃໝ່)
26	ຄຳແນະນຳວ່າດ້ວຍ ການຈ່າຍປັນຜົນຂອງບໍລິສັດຈິດທະບຽນ (ສ້າງໃໝ່)

ຮອດປັດຈຸບັນ, ນິຕິກຳໃນຂົງເຂດວຽກງານຫຼັກຊັບ ປະກອບມີ ກົດໝາຍວ່າດ້ວຍຫຼັກຊັບ (ສະບັບປັບປຸງ) ແລະ ນິຕິກຳໃຕ້ກົດໝາຍສະບັບດັ່ງກ່າວ ທັງໝົດຈຳນວນ 88 (ເພີ່ມຂຶ້ນທຽບໃສ່ປີ 2020 ຈຳນວນ 11 ສະບັບ).

2.1.2 ນະໂຍບາຍມະຫາພາກຕໍ່ກັບວຽກງານຫຼັກຊັບ

ເພື່ອສືບຕໍ່ດຶງດູດ ແລະ ຊຸກຍູ້ການເຂົ້າຮ່ວມ ແລະ ປະກອບສ່ວນໃນວຽກງານຕະຫລາດທຶນ, ສຄຄຊ ໄດ້ສົມທົບກັບ ກະຊວງການເງິນ ປຶກສາຫາລື ແລະ ຄົ້ນຄວ້າກ່ຽວກັບ ບັນຫາ, ວິທີແກ້ໄຂ ແລະ ນະໂຍບາຍອາກອນ ແລະ ບໍ່ແມ່ນອາກອນ ທີ່ຕິດພັນກັບການພັດທະນາວຽກງານຕະຫລາດທຶນ ໃນແຕ່ລະໄລຍະ ໂດຍສະເພາະ ໄດ້ທົບທວນຜົນການຈັດຕັ້ງປະຕິບັດ ນະໂຍບາຍທີ່ກ່ຽວຂ້ອງ ໃນໄລຍະຜ່ານມາ ແລະ ທິດທາງການພັດທະນາຕະຫລາດທຶນໃນຕໍ່ໜ້າ.

2.2 ການຄຸ້ມຄອງການອອກຈຳໜ່າຍຫຼັກຊັບໃນຕະຫລາດຂັ້ນໜຶ່ງ ແລະ ການຄຸ້ມຄອງການເຄື່ອນໄຫວຂອງບໍລິສັດອອກຈຳໜ່າຍຫຼັກຊັບ ແລະ ບໍລິສັດຈິດທະບຽນ

❖ ການອອກຈຳໜ່າຍຫຼັກຊັບໃນຕະຫລາດຂັ້ນໜຶ່ງ


ໃນປີ 2021 ສຄຄຊ ໄດ້ສຳເລັດການຄົ້ນຄວ້າອະນຸມັດໃຫ້ບໍລິສັດ ຜະລິດ-ໄຟຟ້າລາວ ມະຫາຊີນ ອອກຈຳໜ່າຍຮຸ້ນ ກູ້ ຢູ່ປະເທດ ໄທ ໃນມູນຄ່າບໍ່ເກີນ 6.000.000.000 ບາດ ເຊິ່ງສຳເລັດລະດົມທຶນໄດ້ຕົວຈິງ 5.626.800.000 ບາດ (ກວມ 93%) ຫຼື ທຽບເທົ່າ 1.892 ຕື້ກີບ ເພີ່ມຂຶ້ນເກືອບ 03 ເທົ່າຕົວ ເມື່ອທຽບໃສ່ປີ 2020.

ຕາຕະລາງທີ 2: ສັງລວມການລະດົມທຶນຢູ່ພາຍໃນ ແລະ ຢູ່ຕ່າງປະເທດ ແຕ່ປີ 2010-2021.

ຫົວໜ່ວຍ: ຕື້ກີບ

ປີ	2010	2012	2013	2014	2015	2016	2017	2018	2019	2020	2021	ລວມ
ລະດົມທຶນພາຍໃນ	1.237	1.611	40	240	2.832	-	458	69	332	-	-	6.819
ລະດົມທຶນຢູ່ຕ່າງປະເທດ	-	-	-	1.625	-	2.558	1.500	5.349	1.620	494	1.892	15.038
ລວມ	1.237	1.611	40	1.865	2.832	2.558	1.958	5.418	1.952	494	1.892	21.857

ແຜນວາດ 2: ຍອດສະສົມການລະດົມທຶນ ຢູ່ພາຍໃນ ແລະ ຢູ່ຕ່າງປະເທດ ແຕ່ປີ 2010-2021



ໂດຍລວມແລ້ວ, ນັບແຕ່ປີ 2010-2021 ຍອດສະສົມການລະດົມທຶນດ້ວຍການອອກຈຳໜ່າຍຫຼັກຊັບ ຢູ່ພາຍໃນ ແລະ ຢູ່ຕ່າງປະເທດ ລວມທັງໝົດ 21.857 ຕື້ກີບ ກວມເອົາ 11,82% ຂອງ GDP. ທຶນທີ່ລະດົມໄດ້ດັ່ງກ່າວ ວິສາຫະກິດ ໄດ້ນຳໃຊ້ເຂົ້າໃນການຂະຫຍາຍທຸລະກິດ ເປັນຕົ້ນແມ່ນ ສ້າງເຄື່ອນໄຟຟ້າ, ສ້າງປ້ານ້ຳມັນ, ສູນການຄ້າ, ຜະລິດຊີມັງ, ຜະລິດນ້ຳມັນປາມ, ຂະຫຍາຍທຸລະກິດເຊົ່າສິນເຊື່ອ ແລະ ການທະນາຄານ, ນຳໃຊ້ເປັນທຶນໝູນວຽນ ໃນການເຄື່ອນໄຫວທຸລະກິດ ແລະ ອື່ນໆ. ຮອດທ້າຍປີ 2021, ບໍລິສັດຈິດທະບຽນໃນ ຕະຫຼາດຫຼັກຊັບລາວ ມີທັງໝົດ 11 ແຫ່ງ (ຕົວເລກຄົງທີ່ຈາກປີ ທີ່ຜ່ານມາ) (ລາຍຊື່ບັນດາບໍລິສັດຈິດທະບຽນ ຢູ່ໃນເອກະສານຊ້ອນທ້າຍ 1).

ຜ່ອມດຽວກັນນັ້ນ, ສຄຄຊ ໄດ້ຕິດຕາມລາຍງານການຈັດຕັ້ງປະຕິບັດການຊື້-ຂາຍ ຜັນທະບັດລັດຖະບານ ຢ່າງເປັນປົກກະຕິ ເຊິ່ງໃນປີ 2021 ສຳເລັດການຂາຍຜັນທະບັດມູນຄ່າ 1.114,12 ຕື້ກີບ (1/2021 – 12/2021) ແລະ 40,35 ລ້ານໂດລາສະຫະລັດ (1/2021-12/2021), ມູນຄ່າທັງໝົດນັບແຕ່ເລີ່ມຂາຍຈົນຮອດທ້າຍປີ 2021 ແມ່ນ 3.993,67 ຕື້ກີບ (12/2018 – 12/2021) ແລະ 58,67 ລ້ານໂດລາສະຫະລັດ (09/2020 – 12/2021). ທຶນທີ່ລະດົມໄດ້ດັ່ງກ່າວ ໄດ້ປະກອບສ່ວນໃນການ ບໍລິຫານທົ່ວໄປຂອງລັດຖະບານ, ດັດສີມງົບປະມານ ແລະ ລົງທຶນໃນ ໂຄງການຕ່າງໆ ຂອງລັດຖະບານ.

ຕາຕະລາງທີ 3: ສັງລວມສະພາບການອອກຈຳໜ່າຍຜັນທະບັດລັດຖະບານ (ຮອດທ້າຍປີ 2021)

ລ/ດ	ລາຍການປີທີ່ອອກ	ຈຳນວນອອກ	ສະກຸນເງິນ	ຈຳນວນທີ່ຂາຍໄດ້	ຄິດເປັນ %
1	2018	1,000,000,000,000	ກີບ	1,000,000,000,000	100.00
2	2019	1,700,000,000,000	ກີບ	1,700,000,000,000	100.00
3	2020-2021	1,500,000,000,000	ກີບ	358,944,300,000	23.93
4	2020-2021	1,700,000,000,000	ກີບ	934,734,200,000	54.98
5	2020	50,000,000	ໂດລາ	50,000,000	100.00
6	2021	50,000,000	ໂດລາ	8,677,300	17.35
ລວມທັງໝົດ		5,900,000,000,000	ກີບ	3,993,678,500,000	67.69
ລວມທັງໝົດ		100,000,000	ໂດລາ	58,677,300	58.68

ຄຽງຄູ່ກັນນີ້, ເພື່ອຊຸກຍູ້ສິ່ງເສີມບໍລິສັດເປົ້າໝາຍອອກຈຳໜ່າຍຫຼັກຊັບ ແລະ ເຂົ້າຈິດທະບຽນໃນຕະຫຼາດຫຼັກຊັບ, ສຄຄຊ ໄດ້ສົມທົບກັບ ກະຊວງການເງິນ ແລະ ພາກສ່ວນທີ່ກ່ຽວຂ້ອງ ເກັບກຳຂໍ້ມູນ ແລະ ຄັດເລືອກເອົາວິສາຫະກິດ ທີ່ລັດລົງທຶນຈຳນວນໜຶ່ງ ເພື່ອປະເມີນ ແລະ ກະກຽມຄວາມຜ່ອມຮອບດ້ານໃນການອອກຈຳໜ່າຍຫຼັກຊັບ. ຜ່ອມນີ້ ເພື່ອສ້າງ ແລະ ດຶງດູດຜະລິດຕະຜົນຫຼັກຊັບໃນຕະຫຼາດທຶນລາວ ໃຫ້ມີຄວາມຫຼາກຫຼາຍ, ສຄຄຊ ໄດ້ສົມທົບກັບພາກສ່ວນກ່ຽວຂ້ອງ ສຳເລັດການຄົ້ນຄວ້າປັບປຸງເງື່ອນໄຂອອກຈຳໜ່າຍຮຸ້ນກູ້, ຄົ້ນຄວ້າການອອກຈຳໜ່າຍຮຸ້ນກູ້ຂອງ ອົງການການເງິນສາກົນ (IFC) ເປັນສະກຸນເງິນກີບ ຢູ່ ສປປ ລາວ ແລະ ສຳເລັດການຄົ້ນຄວ້າກ່ຽວກັບ ການຈິດທະບຽນທາງອ້ອມ (Backdoor Listing).

❖ **ການຄຸ້ມຄອງການເຄື່ອນໄຫວຂອງບໍລິສັດອອກຈໍາໜ່າຍຫຼັກຊັບ ແລະ ບໍລິສັດຈົດທະບຽນ**

ສຄຄຊ ໄດ້ເອົາໃຈໃສ່ຄຸ້ມຄອງ ແລະ ຕິດຕາມການເຄື່ອນໄຫວຂອງບໍລິສັດຈົດທະບຽນໃນຕະຫຼາດຫຼັກຊັບ ໃນແຕ່ລະ ໄລຍະຢ່າງໃກ້ຊິດ ໂດຍສະເພາະ ແມ່ນຕິດຕາມການລາຍງານ ແລະ ການເປີດເຜີຍຂໍ້ມູນ ບົດລາຍງານການດໍາເນີນທຸລະກິດ ແລະ ເອກະສານລາຍງານການເງິນ, ການຈັດຕັ້ງກອງປະຊຸມຜູ້ຖືຮຸ້ນ, ການຈ່າຍເງິນປັນຜົນ, ການນໍາໃຊ້ທຶນທີ່ລະດົມໄດ້ ແລະ ອື່ນໆ ຢ່າງເປັນປົກກະຕິ. ພ້ອມນີ້, ໄດ້ສໍາເລັດການຄົ້ນຄວ້າກ່ຽວກັບນະໂຍບາຍການຈ່າຍເງິນປັນຜົນຂອງບໍລິສັດຈົດທະບຽນ; ສໍາເລັດການຄົ້ນຄວ້າກ່ຽວກັບການປັບປຸງໂຄງສ້າງການຖືຮຸ້ນ ແລະ ແຜນຜັນຜູກກິດຈະການຂອງບໍລິສັດຈົດທະບຽນ 01 ແຫ່ງ ແລະ ການຂະຫຍາຍເວລາແກ້ໄຂສະພາບຄ່ອງຂອງຮຸ້ນ ຂອງບໍລິສັດຈົດທະບຽນ 02 ແຫ່ງ.

ພ້ອມດຽວກັນນີ້, ເພື່ອສ້າງຄວາມເຂັ້ມແຂງໃຫ້ແກ່ບໍລິສັດຈົດທະບຽນ ໃນການສ້າງເອກະສານລາຍງານການເງິນຂອງຕົນໃຫ້ສອດຄ່ອງກັບມາດຕະຖານສາກົນ, ທ່ານປະທານ ສຄຄຊ ໄດ້ຮັບຮອງເອົາຂໍ້ຕົກລົງວ່າດ້ວຍ ການຮັບຮອງເອົາແຜນວຽກການຈັດຕັ້ງປະຕິບັດມາດຕະຖານສາກົນດ້ານການລາຍງານການເງິນ ສໍາລັບຂະແໜງຫຼັກຊັບ (IFRS Roadmap) ແລະ ສຄຄຊ ກໍ່ໄດ້ອອກແຈ້ງການເຖິງບັນດາບໍລິສັດຈົດທະບຽນ ກ່ຽວກັບການຈັດຕັ້ງປະຕິບັດມາດຕະຖານສາກົນດ້ານການລາຍງານການເງິນ (IFRS), ສົມທົບກັບພາກສ່ວນກ່ຽວຂ້ອງ ຄົ້ນຄວ້າສ້າງແຜນປະຕິບັດງານ, ແຜນຂ້າມຜ່ານ ແລະ ຄໍາແນະນໍາ ຈັດຕັ້ງປະຕິບັດ IFRS ສໍາລັບຂະແໜງການຫຼັກຊັບ. ຄຽງຄູ່ກັນນີ້, ດ້ານວຽກງານການຄຸ້ມຄອງບໍລິຫານຂອງບໍລິສັດຈົດທະບຽນ ສຄຄຊ ໄດ້ສໍາເລັດການຮ່າງບັດປະເມີນການຈັດຕັ້ງປະຕິບັດຄໍາແນະນໍາວ່າດ້ວຍການຄຸ້ມຄອງບໍລິຫານສໍາລັບບໍລິສັດຈົດທະບຽນ (Lao CG Scorecard) ເບື້ອງຕົ້ນ ເພື່ອເປັນເຄື່ອງມືໃນການຕິດຕາມກວດກາການຈັດຕັ້ງປະຕິບັດການຄຸ້ມຄອງບໍລິຫານຂອງບໍລິສັດຈົດທະບຽນ ແລະ ໄດ້ສໍາເລັດການທົດລອງການປະເມີນການຈັດຕັ້ງປະຕິບັດຄໍາແນະນໍາດັ່ງກ່າວ ຕາມ Lao CG Scorecard ສໍາລັບບໍລິສັດຈົດທະບຽນ 4 ແຫ່ງ ທີ່ມີຄວາມສະໝັກໃຈ.

2.3 ການຄຸ້ມຄອງຕະຫຼາດຫຼັກຊັບລາວ ແລະ ການເຄື່ອນໄຫວໃນຕະຫຼາດຂັ້ນສອງ

❖ **ການຄຸ້ມຄອງຕະຫຼາດຫຼັກຊັບ**

ສຄຄຊ ໄດ້ເອົາໃຈໃສ່ຄຸ້ມຄອງ, ຕິດຕາມ ແລະ ກວດກາການເຄື່ອນໄຫວຂອງຕະຫຼາດຫຼັກຊັບລາວ (ຕລຊລ) ຢ່າງໃກ້ຊິດ ດ້ວຍການກວດກາຕາມເອກະສານ ປະຈໍາ ເດືອນ, ໄຕມາດ, ຫົກເດືອນ ແລະ ປີ ຢ່າງເປັນປົກກະຕິ ແລະ ລົງກວດກາກັບທີ່ ປະຈໍາປີ 2021 ຈໍານວນ 1 ຄັ້ງ ໂດຍລົງເລິກ ກວດກາລະບົບການຊື້-ຂາຍ, ການເກັບຮັກສາຂໍ້ມູນ, ເອກະສານລາຍງານການເງິນ ແລະ ການເຄື່ອນໄຫວວຽກງານຂອງ ຕລຊລ. ຜ່ານການກວດກາຕົວຈິງ ເຫັນວ່າການເຄື່ອນໄຫວຂອງ ຕລຊລ ສອດຄ່ອງກັບລະບຽບການ ຊຶ່ງຜົນການກວດກາປີ 2021 ໄດ້ສະແດງໃຫ້ເຫັນເຖິງຄວາມພະຍາຍາມຂອງ ຕລຊລ ໃນການພັດທະນາທຸລະກິດຂອງຕົນໂດຍການຄົ້ນຄວ້າສ້າງແຜນທຸລະກິດໃຫ້ແທດເໝາະກັບສະພາບການຕົວຈິງ. ເຖິງຢ່າງໃດກໍ່ຕາມ ຕລຊລ ຍັງບໍ່ສາມາດນໍາບໍລິສັດເຂົ້າຈົດທະບຽນໄດ້ຕາມຄາດໝາຍທີ່ກໍານົດໄວ້.

ຄຽງຄູ່ກັນນີ້, ອັນຜົນເດັ່ນ ສຄຄຊ ໄດ້ສົມທົບກັບ ຕລຊລ ສໍາເລັດການເຊັນບົດບັນທຶກຄວາມເຂົ້າໃຈ (MOU) ເພື່ອແຍກພາລະບົດບາດ ແລະ ໜ້າທີ່ ລະຫວ່າງ ສຄຄຊ ແລະ ຕລຊລ ຢ່າງຈະແຈ້ງ; ສໍາເລັດການຄົ້ນຄວ້າ ກ່ຽວກັບແຜນທຸລະກິດຂອງຕະຫຼາດຫຼັກຊັບລາວ ໄລຍະ 5 ປີ (2021-2025), ການປັບປຸງລະບຽບຈົດທະບຽນຂອງ ຕລຊລ ແລະ ການສັງລວມ ບັນຫາ ແລະ ວິທີແກ້ໄຂສະພາບຄ່ອງການຊື້ ຂາຍຫຼັກຊັບໃນຕະຫຼາດຫຼັກຊັບລາວ. ພ້ອມນີ້ ເພື່ອເປັນການຊຸກຍູ້ວຽກງານຂະຫຍາຍ ແລະ ປົກປ້ອງຜູ້ລົງທຶນ, ສຄຄຊ ໄດ້ສົມທົບກັບພາກສ່ວນທີ່ກ່ຽວຂ້ອງ ສໍາເລັດການຄົ້ນຄວ້າກົນໄກເງື່ອນໄຂ ການຄຸ້ມຄອງຜູ້ລົງທຶນພາຍໃນ ທີ່ລົງທຶນໃນຫຼັກຊັບຢູ່ຕ່າງປະເທດ ເພື່ອສ້າງເງື່ອນໄຂໃນການຊຸກຍູ້ ແລະ ຄຸ້ມຄອງການເຄື່ອນໄຫວຊື້ ຂາຍຮຸ້ນຂອງຜູ້ລົງທຶນ ທັງພາຍໃນ ແລະ ຕ່າງປະເທດ; ສໍາເລັດການຄົ້ນຄວ້າ ແລະ ເຜີຍແຜ່ຄວາມຮູ້

ກ່ຽວກັບການລົງທຶນໃນວຽກງານຫຼັກຊັບ ໃຫ້ແກ່ພາກສ່ວນຕ່າງໆທີ່ຢູ່ພາຍໃຕ້ການຄຸ້ມຄອງຂອງ ກະຊວງແຮງງານ ແລະ ສະຫວັດດີການສັງຄົມ ພ້ອມທັງ ໄດ້ອອກແຈ້ງການ ກ່ຽວກັບການເພີ່ມທະວີການໃຫ້ຄວາມຮູ້ແກ່ຜະນັກງານທະນາຄານ ທຸລະກິດ ຕິດພັນກັບການຂາຍຮຸ້ນ, ພັນທະບັດລັດຖະບານ ແລະ ອື່ນໆ ແລະ ໄດ້ອອກແຈ້ງການກ່ຽວກັບການເປີດບັນຊີເງິນ ຝາກເປັນເງິນຕາຕ່າງປະເທດຂອງຜູ້ລົງທຶນຕ່າງປະເທດ ເຖິງພາກສ່ວນກ່ຽວຂ້ອງ ເພື່ອສ້າງເງື່ອນໄຂໃຫ້ການລົງທຶນໃນຫຼັກຊັບ.


❖ ການຄຸ້ມຄອງການເຄື່ອນໄຫວໃນຕະຫຼາດຂັ້ນສອງ

ມູນຄ່າຕະຫຼາດຫຼັກຊັບລາວ ໃນວັນທີ 28/12/2021 ມີມູນຄ່າ 8.258,23 ຕື້ກີບ; ດັດຊະນີ ຕລຊລ ໃນທ້າຍປີ 2021 ປົດຢູ່ທີ່ 597,57 ຈຸດ ຫຼຸດລົງ 0,19% ທຽບໃສ່ດັດຊະນີຂອງ ທ້າຍປີ 2020 ໂດຍມີມູນຄ່າການຊື້-ຂາຍທັງໝົດ 72,89 ຕື້ກີບ ຫຼຸດລົງ 29,24% ເມື່ອທຽບໃສ່ປີ 2020 ໃນນັ້ນເປັນການຊື້-ຂາຍຂອງຜູ້ລົງທຶນຕ່າງປະເທດ ກວມເອົາ 41,55% ເຊິ່ງເຫັນໄດ້ວ່າ ດັດຊະນີຕະຫຼາດຫຼັກຊັບ ບັບຕົວຫຼຸດລົງເລັກໜ້ອຍເມື່ອທຽບກັບປີຜ່ານມາ ສາເຫດກໍ່ເນື່ອງມາ ຈາກ ການບັບຕົວຫຼຸດລົງ ຂອງຮຸ້ນລາຍໃຫຍ່ BCEL ທີ່ຫຼຸດລົງ 7,32% ແລະ ຍັງມີຮຸ້ນ LWPC, SVN ແລະ LALCO ທີ່ບັບຕົວຫຼຸດລົງ 20,17%, 11,92% ແລະ 4,26% ຕາມລຳດັບ. ການບັບຕົວຫຼຸດລົງຂອງລາຄາຮຸ້ນດັ່ງກ່າວ ສາເຫດ ຕົ້ນຕໍແມ່ນ ເກີດຈາກສະພາບການຊື້-ຂາຍ ທີ່ຍັງຄົງຕົວ ສືບເນື່ອງມາຈາກປີ 2020 ແລະ ປັດໄຈໜຶ່ງກໍ່ມາຈາກກົນໄກການ ກຳນົດລາຄາສະເພາະ (Special Quotations) ບວກກັບ ສະຖານະການຂອງເສດຖະກິດຂອງ ສປປ ລາວ ທີ່ຍັງບໍ່ທັນ ພື້ນຕົວຈາກການແຜ່ລະບາດຂອງ ພະຍາດເຊື້ອຈຸລະໂລກສາຍພັນໃໝ່ (ໂຄວິດ-19) ຍ້ອນມີສາຍພັນໃໝ່ເຂົ້າມາເລື້ອຍໆ ເຊິ່ງເຫດການດັ່ງກ່າວ ກໍ່ໄດ້ຖ່ວງດຶງ ການເຕີບໂຕດ້ານຈຳນວນ ແລະ ຜົນການດຳເນີນງານ ຂອງບໍລິສັດຈິດທະບຽນ ຈຶ່ງ ເຮັດໃຫ້ຕະຫຼາດທຶນລາວ ບໍ່ສາມາດສ້າງຄວາມສົນໃຈ ແລະ ສ້າງຄວາມເຊື່ອໝັ້ນໃຫ້ແກ່ນັກລົງທຶນ ທັງພາຍໃນ ແລະ ຕ່າງ ປະເທດ ໄດ້ໃນໄລຍະນີ້.

ຮອດທ້າຍປີ 2021 ບັນຊີຜູ້ລົງທຶນພາຍໃນປະເທດ ມີຈຳນວນ 13.321 ບັນຊີ (ບຸກຄົນ 13.262 ແລະ ສະຖາບັນ 59) ແລະ ຕ່າງປະເທດ ຈຳນວນ 3.433 ບັນຊີ (ບຸກຄົນ 3.356 ແລະ ສະຖາບັນ 77) ເພີ່ມຂຶ້ນ 5,57% ແລະ 0,78% ທຽບໃສ່ປີ 2020 ຕາມລຳດັບ.


ແຜນວາດ 3: ມູນຄ່າການຊື້-ຂາຍຮຸ້ນ ທຽບກັບ ດັດສະນີຂອງ ຕລຊລ (11 ມັງກອນ 2011 – 28 ທັນວາ 2021)

ຫົວໜ່ວຍ: 1 ລ້ານກີບ



ແຜນວາດ 4: ການເໜັງຕີງຂອງລາຄາຮຸ້ນ 11 ບໍລິສັດ ໃນ ຕລຊລ (11 ມັງກອນ 2011 – 28 ທັນວາ 2021)

ຫົວໜ່ວຍ: ກີບ



2.4 ການຄຸ້ມຄອງສະຖາບັນສື່ກາງດ້ານຫຼັກຊັບ ແລະ ນັກວິຊາຊີບທຸລະກິດຫຼັກຊັບ

ສຄຄຊ ໄດ້ເອົາໃຈໃສ່ຄຸ້ມຄອງ, ຕິດຕາມ ແລະ ກວດກາ ສະຖາບັນສື່ກາງດ້ານຫຼັກຊັບ, ໂດຍສະເພາະບໍລິສັດຫຼັກຊັບ (ປັດຈຸບັນມີ 04 ບໍລິສັດ) ຢ່າງເປັນປົກກະຕິ ດ້ວຍຮູບການ ກວດກາທາງເອກະສານປະຈໍາເດືອນ, ໄຕມາດ, 6 ເດືອນ ແລະ ປີ ແລະ ລົງກວດກາປະຈໍາປີ 2021 ຈໍານວນ 1 ຄັ້ງຕໍ່ບໍລິສັດ (ຜ່ານລະບົບອອນລາຍ), ກວດກາຄວາມສ່ຽງຂອງບໍລິສັດຫຼັກຊັບ

ຊັບຕາມຫຼັກການຕິລາຄາຄວາມສ່ຽງ (Risk-Based Supervision: RBS) ຢ່າງເປັນປົກກະຕິ ເຊິ່ງຜ່ານການກວດກາ ເຫັນວ່າ ໂດຍລວມບໍລິສັດຫຼັກຊັບ ມີການເຄື່ອນໄຫວທີ່ສອດຄ່ອງກັບກົດໝາຍ ແລະ ລະບຽບການກຳນົດ ແລະ ມີ ຄວາມສ່ຽງໃນລະດັບຕໍ່າ. ນອກຈາກນີ້, ສຄຄຊ ຍັງໄດ້ຊຸກຍູ້ບໍລິສັດຫຼັກຊັບຍົກສູງສະຕິຄວາມຮັບຜິດຊອບ ໃນການຈັດຕັ້ງ ປະຕິບັດວຽກງານການຕ້ານການຟອກເງິນ ແລະ ສະໜອງທຶນໃຫ້ແກ່ການກໍ່ການຮ້າຍ (Anti-money laundering: AML) ທີ່ຕິດພັນກັບວຽກງານຫຼັກຊັບ.

ສຳລັບການຄຸ້ມຄອງສະຖາບັນສື່ກາງດ້ານຫຼັກຊັບອື່ນ ທີ່ໄດ້ຮັບຮອງຈາກ ສຄຄຊ ໃຫ້ເຂົ້າມາເຄື່ອນໄຫວວຽກງານໃນ ຂົງເຂດຫຼັກຊັບ (ປັດຈຸບັນມີ ທັງໝົດ 15 ບໍລິສັດ ຄື: ບໍລິສັດກວດສອບ 03 ແຫ່ງ, ບໍລິສັດປະເມີນມູນຄ່າຊັບສິນ ຈຳນວນ 08 ແຫ່ງ, ທະນາຄານດູແລຊັບສິນ 03 ແຫ່ງ ແລະ ບໍລິສັດຈັດອັນດັບຄວາມໜ້າເຊື່ອຖື 01 ແຫ່ງ) (ລາຍຊື່ລະອຽດຢູ່ໃນ ເອກະສານຊ້ອນທ້າຍ 02), ສຄຄຊ ໄດ້ເອົາໃຈໃສ່ຕິດຕາມກວດກາບັນດາສະຖາບັນດັ່ງກ່າວຜ່ານທາງເອກະສານ ຢ່າງເປັນ ປົກກະຕິ ເຊິ່ງຜ່ານການຕິດຕາມກວດກາ ເຫັນວ່າ ໂດຍລວມໄດ້ມີການເຄື່ອນໄຫວສອດຄ່ອງກັບກົດໝາຍ ແລະ ລະບຽບ ການກຳນົດ ແລະ ໃນປີ 2021 ກໍ່ໄດ້ສຳເລັດການຕໍ່ອາຍຸໃບຮັບຮອງບໍລິສັດປະເມີນມູນຄ່າຊັບສິນ ຈຳນວນ 02 ແຫ່ງ ເພື່ອ ເຄື່ອນໄຫວໃນຂົງເຂດວຽກງານຫຼັກຊັບ.

ຕິດພັນກັບການຊຸກຍູ້ການສ້າງຕັ້ງຊົມລົມ ທີ່ກ່ຽວຂ້ອງກັບວຽກງານຫຼັກຊັບ ກໍ່ສາມາດຍາດໄດ້ຜົນສຳເລັດພື້ນເດັ່ນ ຫຼາຍດ້ານ, ໂດຍສະເພາະແມ່ນ ໄດ້ສຳເລັດການສ້າງຕັ້ງຊົມລົມບໍລິສັດປະເມີນມູນຄ່າຊັບສິນ ເຊິ່ງປະກອບດ້ວຍ 08 ບໍລິສັດ ປະເມີນມູນຄ່າຊັບສິນຢູ່ໃນ ສປປ ລາວ ແລະ ສຳເລັດການສ້າງຕັ້ງ ຊົມລົມບໍລິສັດຫຼັກຊັບ ແລະ ນັກວິຊາຊີບທຸລະກິດຫຼັກ ຊັບ ຈາກບໍລິສັດຫຼັກຊັບ 04 ແຫ່ງ ເພື່ອສົ່ງເສີມ ແລະ ພັດທະນາ ການເຄື່ອນໄຫວຂອງບັນດາບໍລິສັດ ແລະ ບຸກຄະລາກອນ ຂອງສະຖາບັນສື່ກາງຕ່າງໆ ໃຫ້ມີຄວາມເຂັ້ມແຂງໃນການເຄື່ອນໄຫວທຸລະກິດ ແລະ ມີມາດຕະຖານສູງໃນການປະກອບ ວິຊາຊີບ. ພ້ອມນີ້, ຄະນະນຳຂອງແຕ່ລະຊົມລົມ ກໍ່ໄດ້ເອົາໃຈໃສ່ເຄື່ອນໄຫວຕາມພາລະບົດບາດຂອງຕົນ ເປັນຕົ້ນ ມີການ ປະຊຸມກັນໃນແຕ່ລະໄລຍະ, ຄົ້ນຄວ້າສ້າງກົດລະບຽບຂອງຊົມລົມ, ສ້າງຄັງເງິນຂອງຊົມລົມ ພ້ອມທັງ ໄດ້ແຕ່ງຕັ້ງອະນຸ ກຳມະການຊ່ວຍວຽກຂອງຊົມລົມດັ່ງກ່າວ.

ນອກຈາກນີ້, ສຄຄຊ ໄດ້ຖືສຳຄັນການຄຸ້ມຄອງ ແລະ ພັດທະນານັກວິຊາຊີບ ທີ່ໄດ້ຮັບການຮັບຮອງຈາກ ສຄຄຊ ໃຫ້ເຄື່ອນໄຫວໃນຂົງເຂດວຽກງານຫຼັກຊັບ ເຊິ່ງປັດຈຸບັນມີທັງໝົດ 70 ຄົນ ປະກອບມີ: ນັກວິຊາຊີບທຸລະກິດຫຼັກຊັບ 31 ຄົນ (ທີ່ປຶກສາທາງດ້ານການເງິນ 10 ຄົນ, ນາຍໜ້າຊື້-ຂາຍຫຼັກຊັບ 07 ຄົນ, ຜູ້ວິເຄາະຫຼັກຊັບ 01 ຄົນ, ຜູ້ຄຳຫຼັກຊັບ 03 ຄົນ, ຜູ້ບໍລິຫານກອງທຶນເພື່ອການລົງທຶນ 02 ຄົນ, ທີ່ປຶກສາດ້ານການລົງທຶນໃນຫຼັກຊັບ 02 ຄົນ ແລະ ຜູ້ຊ່ວຍນາຍໜ້າຊື້- ຂາຍຫຼັກຊັບ 06 ຄົນ), ນັກວິຊາຊີບກວດສອບ 17 ຄົນ ແລະ ນັກວິຊາຊີບປະເມີນມູນຄ່າຊັບສິນ 22 ຄົນ. ໃນການຄຸ້ມ ຄອງນັກວິຊາຊີບດັ່ງກ່າວ ໃນປີຜ່ານມາໄດ້ສຳເລັດການຈັດກອງປະຊຸມສຳມະນາ “ທົບທວນລະບຽບການທີ່ກ່ຽວຂ້ອງໃຫ້ແກ່ ນັກວິຊາຊີບທຸລະກິດຫຼັກຊັບ ປະຈຳປີ 2021 (Refreshment)” ຢູ່ ສຄຄຊ ເຊິ່ງມີຜູ້ເຂົ້າຮ່ວມທັງໝົດ 42 ຄົນ; ສຳເລັດ ການຮັບຮອງ ແລະ ຕໍ່ອາຍຸໃບຢັ້ງຢືນນັກວິຊາຊີບທຸລະກິດຫຼັກຊັບ ຈຳນວນ 12 ທ່ານ, ຜູ້ກວດສອບບັນຊີ 05 ຄົນ ແລະ ຜູ້ ປະເມີນມູນຄ່າຊັບສິນ 01 ຄົນ ພ້ອມທັງ ໄດ້ສຳເລັດການຄົ້ນຄວ້າອອກລະຫັດໄໝ່ ແລະ ຢຸດນຳໃຊ້ລະຫັດໃບຢັ້ງຢືນນາຍ ໜ້າຊື້-ຂາຍຫຼັກຊັບ ລວມຈຳນວນ 04 ຄົນ ເພື່ອເຄື່ອນໄຫວໃນຂົງເຂດວຽກງານຫຼັກຊັບ.

2.5 ການປົກປ້ອງຜູ້ລົງທຶນລາຍຍ່ອຍ

ອີງຕາມຄໍາສັ່ງຂອງ ທ່ານ ນາຍົກລັດຖະມົນຕີ ກ່ຽວກັບການປັບປຸງຕົວຊີ້ວັດຂອງບົດລາຍງານການດໍາເນີນທຸລະກິດຂອງ ສປປ ລາວ ເລກທີ 02/ນຍ¹ ລົງວັນທີ 01 ກຸມພາ 2018 ຕິດພັນກັບການຄຸ້ມຄອງວຽກງານຫຼັກຊັບ, ໃນໄລຍະຜ່ານມາ ສຄຄຊ ໄດ້ເອົາໃຈໃສ່ສ້າງ ແລະ ປັບປຸງນິຕິກຳໃນຂົງເຂດວຽກງານຫຼັກຊັບ ທີ່ກ່ຽວຂ້ອງກັບການປັບປຸງຕົວຊີ້ວັດດັ່ງກ່າວ ເປັນຕົ້ນ ໄດ້ປະກອບສ່ວນຄົ້ນຄວ້າການປັບປຸງກົດໝາຍວ່າດ້ວຍວິສາຫະກິດ (ສໍາເລັດການຄົ້ນຄວ້າ ແລະ ນໍາສົ່ງໃຫ້ພາກສ່ວນກ່ຽວຂ້ອງ). ພ້ອມທັງ, ໄດ້ສໍາເລັດການຄົ້ນຄວ້າ ແລະ ປັບປຸງນິຕິກຳທີ່ຢູ່ພາຍໃຕ້ກົດໝາຍວ່າດ້ວຍຫຼັກຊັບ ທີ່ກ່ຽວຂ້ອງກັບຕົວຊີ້ວັດດັ່ງກ່າວ ຈໍານວນ 06 ສະບັບ ຄື:

- 1) ຂໍ້ຕົກລົງວ່າດ້ວຍ ລາຍການທີ່ກ່ຽວພັນ;
- 2) ຂໍ້ຕົກລົງວ່າດ້ວຍ ການລາຍງານ ແລະ ເປີດເຜີຍຂໍ້ມູນຂອງບໍລິສັດຈິດທະບຽນ;
- 3) ຂໍ້ຕົກລົງວ່າດ້ວຍ ສະພາບໍລິຫານ;
- 4) ຄໍາແນະນຳວ່າດ້ວຍ ການຈັດກອງປະຊຸມຜູ້ຖືຮຸ້ນ;
- 5) ແຈ້ງການກ່ຽວກັບການຖືຮຸ້ນໄຂວ່;
- 6) ຂໍ້ຕົກລົງວ່າດ້ວຍ ການຄອບຄອງກິດຈະການ.

ຄຽງຄູ່ກັນນີ້, ສຄຄຊ ຍັງໄດ້ສໍາເລັດການຕິດຕາມກວດກາການເຄື່ອນໄຫວຂອງບໍລິສັດນອກວັດຖຸປະສົງຈໍານວນໜຶ່ງ ພ້ອມທັງ, ປະສານຫາພາກສ່ວນກ່ຽວຂ້ອງ ເພື່ອຕິດຕາມ ແລະ ພິຈາລະນາດໍາເນີນການແກ້ໄຂ ແລະ ສະໜອງຂໍ້ມູນທີ່ຈໍາເປັນຕິດພັນກັບວຽກງານຫຼັກຊັບໃຫ້ແກ່ການດໍາເນີນຄະດີຂອງເຈົ້າໜ້າທີ່ຕໍາຫຼວດ. ພ້ອມນີ້, ກໍ່ໄດ້ສືບຕໍ່ເປີດນໍາໃຊ້ຊ່ອງທາງໃນການຮ້ອງຟ້ອງ ຫຼື ແຈ້ງຄວາມຈາກສັງຄົມ ໃນກໍລະນີສິ່ງໃສ່ວ່າມີການລະເມີດລະບຽບກົດໝາຍໃນຂົງເຂດວຽກງານຫຼັກຊັບ ໂດຍສາມາດຮ້ອງຟ້ອງ ຫຼື ແຈ້ງຄວາມຜ່ານ 04 ຊ່ອງທາງ ດັ່ງລຸ່ມນີ້:

- 1) ມາຮ້ອງຟ້ອງ ຫຼື ແຈ້ງຄວາມດ້ວຍຕົນເອງ ຢູ່ທີ່ຕຶກຫ້ອງການ ສຄຄຊ;
- 2) ຮ້ອງຟ້ອງ ຫຼື ແຈ້ງຄວາມຜ່ານທາງໄປສະນີ;
- 3) ຮ້ອງຟ້ອງ ຫຼື ແຈ້ງຄວາມຜ່ານທາງໂທລະສັບ (ເບີໂທສາຍດ່ວນ 1602);
- 4) ຮ້ອງຟ້ອງ ຫຼື ແຈ້ງຄວາມຜ່ານທາງ ອີເມວ ແລະ ເວັບໄຊທ໌ຂອງ ຄຄຊ (www.lsc.gov.la).



2.6 ການບັງຄັບໃຊ້ກົດໝາຍ ແລະ ນິຕິກຳໃນຂົງເຂດວຽກງານຫຼັກຊັບ

ໃນປີ 2021 ສຄຄຊ ໄດ້ເອົາໃຈໃສ່ຕິດຕາມ ແລະ ຈັດຕັ້ງປະຕິບັດນິຕິກຳທີ່ກ່ຽວຂ້ອງກັບວຽກງານຫຼັກຊັບ ເຊິ່ງຜ່ານການຕິດຕາມ, ກວດກາ ເຫັນວ່າ: ມີ ບໍລິສັດຫຼັກຊັບ ແລະ ບໍລິສັດຈິດທະບຽນ ຈໍານວນໜຶ່ງ ທີ່ເຄື່ອນໄຫວບໍ່ສອດຄ່ອງກັບກົດໝາຍວ່າດ້ວຍຫຼັກຊັບ ແລະ ລະບຽບການກ່ຽວຂ້ອງກັບວຽກງານຫຼັກຊັບ ຊຶ່ງ ສຄຄຊ ກໍ່ໄດ້ຄົ້ນຄວ້າ ແລະ ປະຕິບັດມາດຕະການຕໍ່ເປົ້າໝາຍດັ່ງກ່າວ ດ້ວຍຮູບການ ກ່າວເຕືອນ 01 ກໍລະນີ (ບໍລິສັດຫຼັກຊັບ) ແລະ ປັບໄໝ 06 ກໍລະນີ (ບໍລິສັດຫຼັກຊັບ 01 ແຫ່ງ ແລະ ບໍລິສັດຈິດທະບຽນ 05 ແຫ່ງ).

¹ ຄໍາສັ່ງເລກທີ 02/ນຍ: ຄໍາສັ່ງຂອງທ່ານ ນາຍົກລັດຖະມົນຕີ ວ່າດ້ວຍການປັບປຸງບັນດາລະບຽບການ ແລະ ກົນໄກປະສານງານໃນການດໍາເນີນທຸລະກິດຢູ່ ສປປ ລາວ ສະບັບເລກທີ 02/ນຍ, ລົງວັນທີ 1 ກຸມພາ 2018.

2.7 ການຝຶກອົບຮົມ ແລະ ໂຄສະນາເຜີຍແຜ່

ສຄຄຊ ໄດ້ສຸມໃສ່ຜັດທະນາວຽກງານຝຶກອົບຮົມກ່ຽວກັບວຽກງານຕະຫຼາດທຶນ ໃຫ້ມີຄວາມເຂັ້ມແຂງເທື່ອລະກ້າວ ເຊິ່ງໃນປີ 2021 ໄດ້ສໍາເລັດການຈັດຝຶກອົບຮົມໄລຍະສັ້ນ 02 ຫົວຂໍ້ຕິດພັນກັບການລົງທຶນໃນຫຼັກຊັບ ໃຫ້ແກ່ມວນຊົນທົ່ວໄປ ແລະ ສະຖາບັນການສຶກສາ ລວມຈໍານວນ 03 ຄັ້ງ ມີຜູ້ເຂົ້າຮ່ວມ 138 ເທື່ອຄົນ; ສໍາເລັດການສ້າງເນື້ອໃນຫຼັກສູດນາຍໜ້າຊື້-ຂາຍຫຼັກຊັບ (Broker) ແລະ ຫຼັກສູດຜູ້ວິເຄາະ (Analyst). ພ້ອມທັງ, ໄດ້ສໍາເລັດຂັ້ນຜືນຖານ ໃນການສ້າງເນື້ອໃນຫຼັກສູດສໍາລັບຜູ້ບໍລິຫານ (Board Leadership Program) ແລະ ກໍານົດເງື່ອນໄຂຄູຝຶກ.


ພ້ອມນີ້ ໃນປີ 2021 ອີງໃສ່ສະພາບການແຜ່ລະບາດຂອງພະຍາດໂຄວິດ-19 ໄດ້ສົ່ງຜົນກະທົບວຽກງານໂຄສະນາເຜີຍແຜ່ຄວາມຮູ້ ແລະ ຄວາມເຂົ້າໃຈ ແກ່ມວນຊົນຫຼາຍພໍສົມຄວນ, ໂດຍ ສຄຄຊ ໄດ້ສໍາເລັດຈັດກອງປະຊຸມເຜີຍແຜ່ຄວາມຮູ້ໃຫ້ແກ່ພາກສ່ວນຕ່າງໆໃນສັງຄົມ ລວມທັງ ບັນດາອົງການພາກລັດ, ສະຖາບັນການສຶກສາ ແລະ ພາກສ່ວນທີ່ກ່ຽວຂ້ອງ ທັງພາຍໃນນະຄອນຫຼວງ ແລະ ຕ່າງແຂວງ ຈໍານວນ 05 ຄັ້ງ (ຫຼຸດລົງຈາກປີຜ່ານມາ 12 ຄັ້ງ ຫຼື 70%) ແລະ ມີຜູ້ເຂົ້າຮ່ວມ ຈໍານວນ 694 ເທື່ອຄົນ; ສໍາເລັດການເຜີຍແຜ່ກົດໝາຍວ່າດ້ວຍຫຼັກຊັບ (ສະບັບປັບປຸງ) ຈໍານວນ 01 ຄັ້ງ ມີຜູ້ເຂົ້າຮ່ວມ ຈໍານວນ 197 ທ່ານ ແລະ ສໍາເລັດການເຜີຍແຜ່ນິຕິກຳທີ່ຕິດພັນ ກັບບໍລິສັດຈິດທະບຽນ ຈໍານວນ 03 ຄັ້ງ ມີຜູ້ເຂົ້າຮ່ວມທັງໝົດ ຈໍານວນ 109 ເທື່ອຄົນ. ຄຽງຄູ່ກັນນີ້, ສຄຄຊ ໄດ້ຄົ້ນຄວ້າຜັດທະນາຮູບແບບການໂຄສະນາທີ່ຫຼາກຫຼາຍ ເຂົ້າເຖິງມວນຊົນໄດ້ເລິກເຊິ່ງຂຶ້ນ ຜ່ານຊ່ອງທາງສື່ອອນລາຍ (Youtube ແລະ Facebook) ເປັນຕົ້ນແມ່ນ ສ້າງກາຕູນເອນິເມຊັ້ນ ຈໍານວນ 04 ເລື່ອງ, ສ້າງພາບສະແດງຂໍ້ມູນ (Infographic) ຈໍານວນ 33 ພາບ, ຖ່າຍທໍາ Podcast ຈໍານວນ 13 ຫົວຂໍ້, ຜະລິດສະປອດໂຄສະນາກ່ຽວກັບວຽກງານຕະຫຼາດທຶນ ເພື່ອເຜີຍແຜ່ທາງວິທະຍຸ CRI ແລະ ວິທະຍຸແຫ່ງຊາດລາວ ຈໍານວນ 10 ຫົວຂໍ້; ໄດ້ສໍາເລັດການຕັດຕໍ່ລາຍການໂທລະພາບ “ເສັ້ນທາງສຸຕະຫຼາດທຶນລາວ” ເພື່ອສົ່ງໃຫ້ໂທລະພາບແຫ່ງຊາດລາວອອກອາກາດ ຈໍານວນ 48 ເທັບ ແລະ ອອກອາກາດ ຈໍານວນ 96 ຄັ້ງ. ນອກຈາກນີ້, ໄດ້ຈັດສັນປຶ້ມ ແລະ ວາລະສານເຂົ້າໃນລະບົບຫ້ອງສະໝຸດ ພ້ອມທັງ ຕິດຕາມ ແລະ ອອກບັດສະມາຊິກ ຫ້ອງສະໝຸດຢ່າງເປັນປົກກະຕິ.

ຕິດພັນກັບວຽກງານໂຄງການສົ່ງເສີມຄວາມຮູ້ຕະຫຼາດທຶນລາວ (C-MEP), ສໍາເລັດການຮັບຮອງແຜນການເຄື່ອນໄຫວ ແລະ ງົບປະມານ ປະຈໍາປີ 2021 ແລະ ສໍາເລັດການຈັດຕັ້ງປະຕິບັດໜ້າວຽກຕາມແຜນການເຄື່ອນໄຫວດັ່ງກ່າວ, ພ້ອມທັງ ໄດ້ມອບໂຄງການ ແລະ ງົບປະມານທີ່ຕິດພັນ ໃຫ້ແກ່ ຕລຊລ ເພື່ອສືບຕໍ່ຮັບຜິດຊອບ ເລີ່ມແຕ່ປີ 2022 ເປັນຕົ້ນໄປ.

ຮູບພາບ 5: ກາຕຸນເອນິເມເຊັນກ່ຽວກັບພາລະບົດບາດຂອງ ສຄຄຊ



ຮູບພາບ 6: ບັນຍາກາດການຖ່າຍທຳລາຍການໂທລະພາບ “ເສັ້ນທາງ ສຸ່ຕະຫຼາດທຶນລາວ”



ຮູບພາບ 7: ບັນຍາກາດການລົງໂຄສະນາເຜີຍແຜ່ ວຽກງານຕະຫຼາດທຶນ



2.8 ການຮ່ວມມືສາກົນ

ສຄຄຊ ໄດ້ເອົາໃຈໃສ່ຈັດຕັ້ງປະຕິບັດການເຄື່ອນໄຫວວຽກງານພົວພັນຮ່ວມມືກັບສາກົນ ໃນຮູບແບບສອງຝ່າຍ, ຫຼາຍຝ່າຍ ແລະ ອົງການຈັດຕັ້ງສາກົນ ຕາມແນວທາງນະໂຍບາຍຂອງພັກ-ລັດວາງອອກ ເພື່ອຍາດແຍ່ງການຊ່ວຍເຫຼືອທາງດ້ານວິຊາການ, ຖອດຖອນບົດຮຽນ, ກໍ່ສ້າງບຸກຄະລາກອນ ແລະ ແລກປ່ຽນຂໍ້ມູນຂ່າວສານ.

ການຮ່ວມມືໃນຮູບແບບສອງຝ່າຍ, ສຄຄຊ ໄດ້ຮ່ວມມືກັບ ສປ.ຈີນ, ຫວຽດນາມ, ໄທ, ສ.ເກົາຫຼີ, ຍີ່ປຸ່ນ, ສະຖາບັນ IOD ໄທ, ສະຖາບັນ CPA Australia, ຕະຫຼາດຫຼັກຊັບໄທ ແລະ ລັດຖະບານລຸກຊຳບວກ. ອັນພື້ນເດັ່ນ, ໄດ້ເລີ່ມຈັດຕັ້ງປະຕິບັດໂຄງການຮ່ວມມື ລະຫວ່າງ ລັດຖະບານລາວ ແລະ ລັດຖະບານລຸກຊຳບວກ (LAO/032) ໂດຍເລັ່ງໃສ່ໜ້າວຽກເພື່ອສ້າງເງື່ອນໄຂໃຫ້ SME ສາມາດລະດົມທຶນຜ່ານຕະຫຼາດທຶນ ແລະ ການໃຫ້ຄວາມຮູ້ແກ່ມວນຊົນ ເປັນຕົ້ນການເຊັນສັນຍາລະຫວ່າງ ສຄຄຊ, ຊ່ຽວຊານຈາກບໍລິສັດຫຼັກຊັບ ແລະ Luxdev ໃນການກະກຽມເອົາລັດວິສາຫະກິດເຂົ້າຈົດທະບຽນໃນຕະຫຼາດຫຼັກຊັບ; ສຳເລັດການປັບປຸງມາດຖານເງື່ອນໄຂການເຂົ້າຈົດທະບຽນ, ການສ້າງ IPO Roadmap, ການວິເຄາະຊ່ອງຫວ່າງ ແລະ ບັນຫາຂອງບໍລິສັດເປົ້າໝາຍຈົດທະບຽນ; ສ້າງທ້ອງຟິກອົບຮົມ ເພື່ອນຳໃຊ້ໃນວຽກງານໂຄສະນາເຜີຍແຜ່. ພ້ອມນີ້, ພາຍໃຕ້ການຮ່ວມມືສອງຝ່າຍ ໄດ້ຈັດກອງປະຊຸມສຳມະນາຜ່ານ Webinar ຈຳນວນ 07 ຄັ້ງ 08 ຫົວຂໍ້ ມີຜູ້ເຂົ້າຮ່ວມ 468 ເທື່ອຄົນ.

ຮູບພາບ 6: ບັນຍາກາດກອງປະຊຸມ ສອງຝ່າຍ ລະຫວ່າງ ສຄຄຊ ແລະ ສສ.ຫວຽດນາມ



ໃນຮູບແບບຫຼາຍຝ່າຍ, ສຄຄຊ ໄດ້ສຳເລັດການຈັດສຳມະນາຮ່ວມໃນຂອບອາຊຽນ ຈຳນວນ 02 ຄັ້ງ 02 ຫົວຂໍ້ ຄື: ແຜນປະຕິບັດງານການພັດທະນາຕະຫຼາດທຶນອາຊຽນ 05 ປີ (2021-2025) ແລະ ຜະລິດຕະພັນທາງການເງິນ ເຊິ່ງມີຜູ້ເຂົ້າຮ່ວມ 167 ເທື່ອຄົນ. ພ້ອມທັງ, ໄດ້ນຳສົ່ງຜະນິດການເຂົ້າຮ່ວມສຳມະນາໃນຫົວຂໍ້ຕ່າງໆກ່ຽວກັບວຽກງານຕະຫຼາດທຶນຢ່າງເປັນປົກກະຕິ. ນອກນີ້, ໄດ້ສຳເລັດການປະກອບຄຳເຫັນໃສ່ເອກະສານ ແລະ ເຂົ້າຮ່ວມກອງປະຊຸມຕ່າງໆ ໃນຂອບ ASEAN, ASEAN+3 ຕາມການສະເໜີຂອງພາກສ່ວນກ່ຽວຂ້ອງໃນແຕ່ລະໄລຍະ ເປັນຕົ້ນ ກອງປະຊຸມ ASEAN Capital Market Forum: ACMF Chairs, ກອງປະຊຸມ ACMF Deputies, ກອງປະຊຸມ The ASEAN Working Committee on Capital Market. Development : WC-CMD, ກອງປະຊຸມ ASEAN Senior Level Committee : SLC, ກອງປະຊຸມການພັດທະນາຕະຫຼາດພັນທະບັດອາຊຽນ+3 (ABMF) ແລະ ອື່ນໆ.

ຮູບພາບ 7: ການເຂົ້າຮ່ວມກອງປະຊຸມ ACMF



ໃນຮູບແບບການພົວພັນຮ່ວມມືກັບອົງການຈັດຕັ້ງສາກົນ, ໄດ້ເຂົ້າຮ່ວມໂຄງການໃຫ້ຄໍາປຶກສາ ທາງດ້ານວິຊາການ ແບບໄລຍະສັ້ນ ຮ່ວມກັບຊຽວຊານ ແລະ ກອງເລຂາ IOSCO ພ້ອມທັງ ໄດ້ປັບປຸງຄືນເອກະສານທີ່ກ່ຽວຂ້ອງ ຕາມຄໍາ ເຫັນຂອງ ຊຽວຊານ IOSCO ເພື່ອກະກຽມເຂົ້າເປັນສະມາຊິກສົມບູນຂອງອົງການ IOSCO ແລະ ຕອບຄໍາຖາມເຈາະ ຈື່ມຂອງຊຽວຊານ. ພ້ອມນີ້, ໄດ້ສໍາເລັດການຄົ້ນຄວ້າຕອບແບບສອບຖາມ ເພື່ອການກໍ່ສ້າງບຸກຄະລາກອນ ແລະ ຄວາມ ອາດສາມາດ ປະຈໍາປີ 2021 ຂອງ IOSCO.

ທິດທາງແຜນການ ປີ 2022

1. ຄາດຄະເນສະພາບຕະຫຼາດທຶນຂອງ ຕ່າງປະເທດ

ສະພາບຕະຫຼາດທຶນຂອງຕ່າງປະເທດ ຄາດວ່າຈະມີທັງກາລະໂອກາດ ແລະ ສິ່ງທ້າທາຍ ຈາກສະພາບຄວາມບໍ່ ແນ່ນອນຂອງເສດຖະກິດໂລກ ເປັນຕົ້ນ ຄວາມຜັນຜວນທາງດ້ານການເມືອງຂອງບັນດາປະເທດໃນທົ່ວໂລກ, ວິກິດການ ພະລັງງານ ແລະ ເງິນເຜີ້ ບວກກັບ ໄພຂົ່ມຂູ່ຈາກທໍາມະຊາດ, ໂລກລະບາດ ແລະ ບັນຫາອື່ນໆ ຊຶ່ງຄາດວ່າຈະສົ່ງຜົນກະທົບ ແກ່ຍາວ ຕໍ່ສະພາບການ ແລະ ບັນຍາກາດການລົງທຶນໃນຫຼັກຊັບ ຢູ່ໃນທົ່ວໂລກ ໂດຍສະເພາະ ຄວາມວິຕົກກັງວົນຂອງຜູ້ ລົງທຶນ ຕໍ່ນະໂຍບາຍແກ້ໄຂ ແລະ ມາດຕະການກະຕຸ້ນເສດຖະກິດຂອງແຕ່ລະປະເທດ ຊຶ່ງຄາດວ່າແນວໂນ້ມສະພາບຕະຫຼາດ ທຶນ ຈະປັບຕົວດີຂຶ້ນ ພາຍຫຼັງປະເທດຕ່າງໆ ປະຕິບັດມາດຕະການແກ້ໄຂ ທີ່ເໝາະສົມ.

2. ຄາດຄະເນສະພາບຕະຫຼາດທຶນຂອງ ສປປ ລາວ

ໃນປີ 2022 ຄາດວ່າ ຜົນກະທົບຂອງ ໂຄວິດ-19 ຕໍ່ກັບສະພາບການຂອງ ສປປ ລາວ ອາດຫຼຸດຜ່ອນລົງ ແຕ່ເນື່ອງ ຈາກສະພາບການເສດຖະກິດໂດຍລວມຂອງ ສປປ ລາວ ກໍ່ຄື ຕະຫຼາດທຶນ ທີ່ຄາດວ່າຈະສືບຕໍ່ຊືບເຊົາຈາກປີຜ່ານມາ ແລະ ບໍ່ທັນຜິ່ນຕົວໄດ້ເທົ່າທີ່ຄວນ ເປັນຕົ້ນ ຄວາມຫຍຸ້ງຍາກທາງດ້ານການເງິນ, ອັດຕາເງິນເຜີ້ທີ່ມີທ່າອ່ຽງສູງຂຶ້ນ, ບັນຫາການ

ຂາດແຄນນໍ້າມັນ, ບວກກັບ ຜົນການດໍາເນີນງານຂອງບັນດາບໍລິສັດຈົດທະບຽນ ຍັງບໍ່ສາມາດດຶງດູດການລົງທຶນໄດ້ເທົ່າທີ່ຄວນ ຊຶ່ງ ເຮັດໃຫ້ແນວໂນ້ມຂອງຕະຫຼາດທຶນລາວ ຈະຍັງບໍ່ສາມາດປັບຕົວເພີ່ມຂຶ້ນຢ່າງຄືກ່ອນເທົ່າທີ່ຄວນ ໂດຍສະເພາະສະພາບຄ່ອງການຊື້ ຂາຍຫຼັກຊັບໃນ ຕາລາຊ ແລະ ຄວາມສົນໃຈຂອງຜູ້ລົງທຶນໃນການລະດົມທຶນຜ່ານຕະຫຼາດທຶນ ມີທ່າອ່ຽງຫຼຸດລົງ. ພ້ອມນີ້, ລາຄາຮຸ້ນໃນຕະຫຼາດຫຼັກຊັບລາວ ເຫັນວ່າມີທ່າອ່ຽງຫຼຸດລົງ ເນື່ອງຈາກໄດ້ຮັບຜົນກະທົບຈາກການສັ່ງຂາຍ ຫຼາຍກວ່າ ການສັ່ງຊື້ ເຊິ່ງບັນຫານີ້ຈະສົ່ງຜົນກະທົບຕໍ່ກັບແນວໂນ້ມທີ່ດັດຊະນີຕະຫຼາດຫຼັກຊັບລາວ ຈະບໍ່ທັນສາມາດກັບໄປຢູ່ຈຸດຜື່ນຖານຄື 1.000 ຈຸດໄດ້ໃນປີນີ້.

3. ໜ້າວຽກຕົ້ນຕໍທີ່ຕ້ອງໄດ້ສຸມໃສ່ໃນປີ 2022

3.1 ນິຕິກຳທີ່ນຳໃຊ້ເຂົ້າໃນການຄຸ້ມຄອງວຽກງານຫຼັກຊັບ ແລະ ນະໂຍບາຍມະຫາພາກຕໍ່ວຽກງານຫຼັກຊັບ

ອີງໃສ່ສະພາບການຂະຫຍາຍຕົວຂອງວຽກງານຫຼັກຊັບ ທັງພາຍໃນປະເທດ, ພາກພື້ນ ແລະ ສາກົນ ໃນແຕ່ລະໄລຍະໄດ້ຮຽກຮ້ອງໃຫ້ມີນິຕິກຳ ເພື່ອມາຄຸ້ມຄອງບັນດາພຶດຕິກຳ ຫຼື ການເຄື່ອນໄຫວວຽກງານອື່ນໄໝ່. ສຳລັບປີ 2022 ຄາດໝາຍ ແມ່ນໃຫ້ສຳເລັດການສ້າງ ແລະ ປັບປຸງນິຕິກຳໃຕ້ກົດໝາຍວ່າດ້ວຍຫຼັກຊັບ ໃຫ້ສອດຄ່ອງກັບ ກົດໝາຍວ່າດ້ວຍຫຼັກຊັບ (ສະບັບປັບປຸງ) ຢ່າງໜ້ອຍ 06 ສະບັບ ເພື່ອເປັນບ່ອນອີງໃນການເຄື່ອນໄຫວວຽກງານຫຼັກຊັບໃຫ້ມີຄວາມຄ່ອງຕົວຢັ້ງຢືນ. ພ້ອມນີ້, ກໍ່ຈະຄົ້ນຄວ້າກ່ຽວກັບມາດຖານ ແລະ ເງື່ອນໄຂຂອງເຈົ້າໜ້າທີ່ສືບສວນ-ສອບສວນໃນວຽກງານຫຼັກຊັບ. ພ້ອມທັງ, ຕິດຕາມ ແລະ ປະສານສົມທົບກັບພາກສ່ວນກ່ຽວຂ້ອງ ຕໍ່ກັບການລະເມີດ ກົດໝາຍ ແລະ ລະບຽບການທີ່ກ່ຽວຂ້ອງກັບວຽກງານຫຼັກຊັບ ຢ່າງເປັນປົກກະຕິ. ນອກນັ້ນ, ສຄຄຊ ຈະສືບຕໍ່ສົມທົບກັບພາກສ່ວນກ່ຽວຂ້ອງ ປັບປຸງ ຍຸດທະສາດການພັດທະນາຕະຫຼາດທຶນ ຂອງ ສປປ ລາວ 10 ປີ (2021-2030) ແລະ ວິໄສທັດຮອດປີ 2035 ໃຫ້ສຳເລັດ ແລະ ໄດ້ຮັບການຮັບຮອງຈາກຄະນະລັດຖະບານ.

3.2 ການຄຸ້ມຄອງການອອກຈຳໜ່າຍຫຼັກຊັບໃນຕະຫຼາດຂັ້ນໜຶ່ງ ແລະ ການຄຸ້ມຄອງການເຄື່ອນໄຫວຂອງບໍລິສັດອອກຈຳໜ່າຍຫຼັກຊັບ ແລະ ບໍລິສັດຈົດທະບຽນ

ສືບຕໍ່ເອົາໃຈໃສ່ຄົ້ນຄວ້າການສະເໜີອອກຈຳໜ່າຍຫຼັກຊັບໃນປີ 2022 ຢ່າງໜ້ອຍ 01 ກໍລະນີ; ສົມທົບກັບກະຊວງການຄ້າລາຍຊື່ເປົ້າໝາຍບໍລິສັດທີ່ເປັນບູລິມະສິດ. ພ້ອມທັງ, ຈັດກອງປະຊຸມສຳມະນາໃຫ້ແກ່ບັນດາລັດວິສາຫະກິດທີ່ນອນຢູ່ໃນເປົ້າໝາຍ, ຊຸກຍູ້ການກະກຽມຄວາມພ້ອມຮອບດ້ານ ເພື່ອຫັນເປັນບໍລິສັດມະຫາຊົນ, ອອກຈຳໜ່າຍຮຸ້ນ ແລະ ຈົດທະບຽນໃນ ຕາລາຊ; ຄົ້ນຄວ້າກ່ຽວກັບການລະດົມທຶນດ້ວຍການອອກຈຳໜ່າຍຮຸ້ນກູ້ ຂອງວິສາຫະກິດ ຢູ່ ສປປ ລາວ; ເອົາໃຈໃສ່ຕິດຕາມການເຄື່ອນໄຫວຂອງບັນດາບໍລິສັດຈົດທະບຽນ ໃຫ້ສອດຄ່ອງຕາມລະບຽບການ ເປັນຕົ້ນ ການລາຍງານ ແລະ ເປີດເຜີຍຂໍ້ມູນ, ການນຳໃຊ້ທຶນທີ່ລະດົມໄດ້ຈາກການອອກຈຳໜ່າຍຫຼັກຊັບ, ການຈັດຕັ້ງກອງປະຊຸມຜູ້ຖືຮຸ້ນ ແລະ ການຈ່າຍເງິນປັນຜົນຂອງບໍລິສັດຈົດທະບຽນ ພ້ອມທັງ ຕິດຕາມ ການວິເຄາະຊ່ອງຫວ່າງການຂ້າມຜ່ານສຸກການຈັດຕັ້ງປະຕິບັດ IFRS ຂອງ 11 ບໍລິສັດຈົດທະບຽນ; ຄົ້ນຄວ້າສ້າງແຜນຈັດຕັ້ງປະຕິບັດມາດຕະຖານສາກົນດ້ານການລາຍງານການເງິນ (IFRS) ສຳລັບຂະແໜງຫຼັກຊັບ (IFRS Roadmap); ສົມທົບກັບຜູ້ມີສ່ວນຮ່ວມໃນຕະຫຼາດທຶນ ເພື່ອຄົ້ນຄວ້າສ້າງຄູ່ມືໃນການປະເມີນ Lao CG Scorecard ແລະ ກະກຽມຝັກອົບຮົມໃຫ້ແກ່ ຜູ້ປະເມີນ ແລະ ບໍລິສັດຈົດທະບຽນ ພ້ອມທັງ ຊຸກຍູ້ ແລະ ຕິດຕາມ ບໍລິສັດຈົດທະບຽນທີ່ສະໜັກໃຈ ດໍາເນີນການທົດລອງການປະເມີນການຈັດຕັ້ງປະຕິບັດການຄຸ້ມຄອງບໍລິຫານ ໂດຍນຳໃຊ້ Lao CG Scorecard.

3.3 ການຄຸ້ມຄອງຕະຫຼາດຫຼັກຊັບ ແລະ ການເຄື່ອນໄຫວໃນຕະຫຼາດຂັ້ນສອງ

ສຄຄຊ ຈະສືບຕໍ່ຕິດຕາມການເຄື່ອນໄຫວຂອງຕະຫຼາດຫຼັກຊັບລາວຢ່າງໃກ້ຊິດ ໂດຍການກວດກາທາງເອກະສານ ແລະ ລົງກວດກາກັບທີ່; ຊຸກຍູ້ ຕາລາຊ ຕິດຕາມສະພາບການເໜັງຕີງຂອງລາຄາຮຸ້ນຂອງບັນດາບໍລິສັດຈົດທະບຽນ, ການຊື້-ຂາຍຫຼັກຊັບທີ່ບໍ່ຍຸຕິທຳ ແລະ ລາຍງານຜົນການຊື້-ຂາຍຫຼັກຊັບໃຫ້ແກ່ມວນຊົນຮັບຮູ້ຢ່າງເປັນປົກກະຕິ. ພ້ອມນີ້, ກໍ່

ຈະສຶກສາ ແລະ ຄົ້ນຄວ້າກຳນົດເງື່ອນໄຂການເປັນອົງກອນຄຸ້ມຄອງຕົນເອງ (Self Regulatory Organization: SRO) ຂອງ ຕລຊຸລ; ຄົ້ນຄວ້າກຳນົດຮູບແບບກ່ຽວກັບສູນຮັບຝາກຫຼັກຊັບ ຢູ່ ສປປ ລາວ; ຄົ້ນຄວ້າໂຍບາຍອາກອນ ແລະ ບໍ່ແມ່ນອາກອນ ເພື່ອອຳນວຍຄວາມສະດວກໃຫ້ແກ່ ຜູ້ອອກຮຸ້ນກູ້ ແລະ ຜູ້ລົງທຶນໃນຮຸ້ນກູ້; ຄົ້ນຄວ້າກຳນົດຮູບແບບ ກອງທຶນເພື່ອການລົງທຶນໃນບໍລິສັດ (Private Equity Fund: PE Fund), ທຸລະກິດຮ່ວມລົງທຶນ (Venture Capital: VC) ແລະ ກອງທຶນສ່ວນບຸກຄົນ ຢູ່ ສປປ ລາວ, ຄົ້ນຄວ້າສ້າງຜູ້ທົບທວນພາຍນອກ (External Review) ເພື່ອຊຸກຍູ້ການອອກຮຸ້ນກູ້ສີຂຽວ ໃນຕະຫຼາດທຶນລາວ; ຄົ້ນຄວ້າສ້າງເງື່ອນໄຂໃຫ້ວິສາຫະກິດຂະໜາດນ້ອຍ ແລະ ຂະໜາດ ກາງ ສາມາດລະດົມທຶນຜ່ານຕະຫຼາດທຶນ; ພ້ອມທັງ ສົມທົບກັບກະຊວງການເງິນ, ຕລຊຸລ ແລະ ບໍລິສັດຫຼັກຊັບ ເພື່ອ ກະກຽມຂັ້ນຕອນຮອງຮັບການເອົາຜັນທະບັດລັດຖະບານທີ່ອອກໂດຍກົງ ໃຫ້ບັນດາວິສາຫະກິດ ເຂົ້າມາຈົດທະບຽນໃນ ຕລຊຸລ.

3.4 ການຄຸ້ມຄອງສະຖາບັນສື່ກາງດ້ານຫຼັກຊັບ ແລະ ນັກວິຊາຊີບທຸລະກິດຫຼັກຊັບ

ສຄຄຊ ຈະສືບຕໍ່ເອົາໃຈໃສ່ຄຸ້ມຄອງຕິດຕາມກວດກາການເຄື່ອນໄຫວ ຂອງສະຖາບັນສື່ກາງດ້ານຫຼັກຊັບຢ່າງເປັນ ປົກກະຕິ ຜ່ານການກວດກາທາງເອກະສານ ແລະ ລົງກວດກາກັບທີ່; ສືບຕໍ່ຕິດຕາມຄວາມສ່ຽງຂອງບໍລິສັດຫຼັກຊັບຕາມ ຫຼັກການປະເມີນ ແບບຕີລາຄາຄວາມສ່ຽງ (Risk-Based Supervision: RBS) ແລະ ຕິດຕາມບໍລິສັດຫຼັກຊັບໃນ ການຈັດຕັ້ງປະຕິບັດພາລະບົດບາດຂອງຕົນຕາມກົດໝາຍ (Anti-money laundering: AML) ແລະ ຕິດຕາມຊຸກຍູ້ ການປັບປຸງແກ້ໄຂບັນຫາຕາມຜົນການກວດກາປີ 2021 ຂອງບໍລິສັດຫຼັກຊັບ; ຊຸກຍູ້ບໍລິສັດຫຼັກຊັບ ຄົ້ນຄວ້າ ແລະ ພັດທະນາລະບົບເຊື່ອມຕໍ່ການຊຳລະກັບຫຼາຍທະນາຄານ (multiple bank link); ສົມທົບກັບພາກສ່ວນກ່ຽວຂ້ອງ ຄົ້ນຄວ້າກ່ຽວກັບ ຜູ້ຄຸ້ມຄອງຫຼັກວຽກງານປະເມີນມູນຄ່າຊັບສິນ ຢູ່ ສປປ ລາວ; ຊຸກຍູ້ບັນດາສະຖາບັນສື່ກາງດ້ານຫຼັກຊັບ ໃຫ້ເຂົ້າມາເຄື່ອນໄຫວໃນວຽກງານຫຼັກຊັບຫຼາຍຂັ້ນຕົ້ມໂດຍສະເພາະການບໍລິການທີ່ຍັງບໍ່ທັນມີສະຖາບັນໃດໃຫ້ບໍລິການ ເທື່ອ. ພ້ອມນີ້, ສຄຄຊ ຈະສືບຕໍ່ເອົາໃຈໃສ່ຄຸ້ມຄອງນັກວິຊາຊີບທີ່ໄດ້ຮັບການຮັບຮອງຈາກ ສຄຄຊ ເພື່ອຫັນພວກກ່ຽວໃຫ້ ເຄື່ອນໄຫວຢ່າງມີອາຊີບ.

3.5 ການປົກປ້ອງຜູ້ລົງທຶນລາຍຢ່ອຍ

ສຄຄຊ ຈະສືບຕໍ່ໃນການຕິດຕາມ ແລະ ກວດກາ ໃນການຈັດຕັ້ງປະຕິບັດນິຕິກຳ ໃຫ້ເຂັ້ມງວດ ພ້ອມທັງສະກັດກັ້ນ ແລະ ແກ້ໄຂ ການລະເມີດລະບຽບກົດໝາຍ ໃຫ້ຫຼຸດລົງເທື່ອລະກ້າວ ດ້ວຍຮູບການສ້າງ ແລະ ປັບປຸງ ນິຕິກຳທີ່ກ່ຽວຂ້ອງ. ພ້ອມນີ້ ເພື່ອປະຕິບັດຕາມຄຳສັ່ງ ເລກທີ 02/ນຍ ສຄຄຊ ຈະສືບຕໍ່ຄົ້ນຄວ້າສ້າງ ແລະ ປັບປຸງ ນິຕິກຳທີ່ຕິດພັນກັບການປົກ ປ້ອງຜູ້ລົງທຶນລາຍຢ່ອຍ ໃນຂົງເຂດວຽກງານຫຼັກຊັບ ແລະ ປະສານສົມທົບກັບພາກສ່ວນທີ່ກ່ຽວຂ້ອງ ເພື່ອປັບປຸງນິຕິກຳທີ່ ກ່ຽວຂ້ອງກັບພາກສ່ວນອື່ນທີ່ຕິດພັນກັບວຽກງານດັ່ງກ່າວ ເປັນຕົ້ນແມ່ນ ປະສານສົມທົບກັບ ກະຊວງອຸດສາຫະກຳ ແລະ ການຄ້າ ໃນການປັບປຸງກົດໝາຍວ່າດ້ວຍວິສາຫະກິດ (ສະບັບປັບປຸງ) ໂດຍສະເພາະແມ່ນບົດບັນຍັດທີ່ກ່ຽວຂ້ອງກັບບໍລິສັດ ມະຫາຊົນ ໃຫ້ສຳເລັດຕາມແຜນທີ່ໄດ້ກຳນົດໄວ້ ເພື່ອໃຫ້ຕົວຊີ້ວັດດັ່ງກ່າວ ໄດ້ຮັບການປັບປຸງດີຂຶ້ນ. ນອກນັ້ນ ຈະເພີ່ມທະ ວີໃນການໂຄສະນາເຜີຍແຜ່ ໃຫ້ມວນຊົນ ຮຸບຮູ້ ແລະ ເຂົ້າໃຈຕໍ່ລະບຽບກົດໝາຍດັ່ງກ່າວ ໃນຂົງເຂດວຽກງານຫຼັກຊັບ ແລະ ຂົງເຂດກ່ຽວຂ້ອງທີ່ປິ່ນອ້ອມກັບວຽກງານຫຼັກຊັບ. ພ້ອມທັງ, ເອົາໃຈໃສ່ຕິດຕາມ ຜ່ານຊ່ອງທາງການຮ້ອງຟ້ອງ ຫຼື ແຈ້ງຄວາມຈາກສັງຄົມ ຢ່າງເປັນປົກກະຕິ ແລະ ຕໍ່ເນື່ອງ ໃຫ້ເລິກເຊິ່ງ ແລະ ກວ້າງຂວາງຂຶ້ນກວ່າເກົ່າ.

3.6 ການໂຄສະນາເຜີຍແຜ່ ແລະ ໃຫ້ຄວາມຮູ້ແກ່ມວນຊົນ

ເພື່ອເຮັດໃຫ້ມວນຊົນມີຄວາມຮັບຮູ້ ແລະ ເຂົ້າໃຈກ່ຽວກັບວຽກງານຕະຫຼາດທຶນຂອງ ສປປ ລາວ ນັບມື້ນັບຫຼາຍຂຶ້ນ , ສຄຄຊ ຈະສົມທົບກັບ ຕລຊຸລ ແລະ ບໍລິສັດຫຼັກຊັບ ຄົ້ນຄວ້າສ້າງຫຼັກສູດຝຶກອົບຮົມວຽກງານຫຼັກຊັບ ແລະ ຫຼັກສູດສຳ ລັບນັກວິຊາຊີບທຸລະກິດຫຼັກຊັບ ແລະ ຈັດຝຶກອົບຮົມໃຫ້ນັກວິຊາຊີບທຸລະກິດຫຼັກຊັບ (Refreshment) ຢ່າງໜ້ອຍ 1

ຄັງ/ປີ. ພ້ອມດຽວກັນນີ້, ຈະສືບຕໍ່ປັບປຸງເນື້ອໃນ ແລະ ຮູບແບບໂຄສະນາເຜີຍແຜ່ ເພື່ອໃຫ້ແທດເໝາະກັບແຕ່ລະກຸ່ມເປົ້າໝາຍຜ່ານຊ່ອງທາງໂຄສະນາຕ່າງໆ ເພື່ອໃຫ້ສັງຄົມໄດ້ຮັບຮູ້ຢ່າງກວ້າງຂວາງ ແລະ ທົ່ວເຖິງ ໂດຍສະເພາະ ເຜີຍແຜ່ກົດໝາຍວ່າດ້ວຍຫຼັກຊັບ (ສະບັບປັບປຸງ), ລະບຽບການທີ່ກ່ຽວຂ້ອງ ແລະ ໂຄສະນາເຜີຍແຜ່ກັບທີ່ວຽກງານຕະຫຼາດທຶນໃນຫົວຂໍ້ຕ່າງໆ ໃຫ້ແກ່ພາກສ່ວນຕ່າງໆໃນສັງຄົມ; ສ້າງສະປອດໂຄສະນາ, ສ້າງ Infographic , ສ້າງກະຕຸນ Animation, ສ້າງ Podcast ແລະ ສ້າງປຶ້ມ (Booklet) ກ່ຽວກັບການໃຫ້ຄວາມຮູ້ວຽກງານຕະຫຼາດທຶນ. ນອກນີ້, ກໍ່ຈະສືບຕໍ່ສຶກສາ ແລະ ຄົ້ນຄວ້າກ່ຽວກັບການສ້າງຕັ້ງສູນໃຫ້ຄວາມຮູ້ວຽກງານຕະຫຼາດທຶນ; ສືບຕໍ່ຈັດຕັ້ງປະຕິບັດໂຄງການຮ່ວມມືຊ່ວຍເຫຼືອສາມຝ່າຍລະຫວ່າງ ປະເທດລຸກຊຳບວກ, ສສ.ຫວຽດນາມ ແລະ ສປປ ລາວ (ໂຄງການ Lao/032) ໃນການພັດທະນາວຽກງານການຝຶກອົບຮົມ ແລະ ໂຄສະນາເຜີຍແຜ່ ຄວາມຮູ້ກ່ຽວກັບວຽກງານຫຼັກຊັບ ພ້ອມທັງ ສືບຕໍ່ຄຸ້ມຄອງຫ້ອງສະໝຸດສຄຄຊ ຢ່າງເປັນປົກກະຕິ. ຄຽງຄູ່ກັນນີ້ ຈະໄດ້ເອົາໃຈໃສ່ເຜີຍແຜ່ຄວາມຮູ້ກ່ຽວກັບວຽກງານຕະຫຼາດທຶນໃຫ້ແກ່ບັນດາທະນາຄານທຸລະກິດ ເພື່ອຊຸກຍູ້ການປ່ອຍສິນເຊື້ອໃຫ້ແກ່ ບໍລິສັດທີ່ຈິດທະບຽນໃນຕະຫຼາດຫຼັກຊັບລາວ.

3.7 ການຮ່ວມມືສາກົນ

ເພື່ອຍົກສູງການພັດທະນາວຽກງານຕະຫຼາດທຶນ ສປປ ລາວ, ສຄຄຊ ຈະສືບຕໍ່ຈັດຕັ້ງປະຕິບັດການຮ່ວມມືສອງຝ່າຍເປັນຕົ້ນແມ່ນ: ຄຄຊ ສ.ປ ຈີນ, ຄຄຊ ສສ.ຫວຽດນາມ, ກລຕ ໄທ, ຄຄຊ ສ.ເກົາຫຼີ, ຍີ່ປຸ່ນ, CPA Australia, IOD ໄທ, ຕະຫຼາດຫຼັກຊັບໄທ, ລັດຖະບານລຸກຊຳບວກ ແລະ ອື່ນໆ; ສືບຕໍ່ສ້າງສາຍພົວພັນຮ່ວມຫຼາຍຝ່າຍ ເປັນຕົ້ນແມ່ນ: ການຮ່ວມມືໃນການພັດທະນາຕະຫຼາດທຶນໃນຂອບ 5 ປະເທດເຂດແມ່ນ້ຳຂອງ ແລະ ການຮ່ວມມືໃນຂອບອາຊຽນ ພ້ອມທັງ ຄົ້ນຄວ້າຄວາມເປັນໄປໄດ້ ໃນການຈັດຕັ້ງປະຕິບັດໂຄງການເຊື່ອມໂຍງຕ່າງໆ ໃນຂອບຕະຫຼາດທຶນອາຊຽນ; ສືບຕໍ່ຮ່ວມມືກັບບັນດາອົງການຈັດຕັ້ງສາກົນຕ່າງໆ ເປັນຕົ້ນ: ອົງການການເງິນສາກົນ (IFC), ທະນາຄານໂລກ (WB) ພ້ອມທັງ ຮ່ວມກັບຊ່ຽວຊານ IOSCO ເພື່ອທົບທວນເອກະສານຕ່າງໆ ຕິດພັນກັບການສະໝັກເຂົ້າເປັນສະມາຊິກສົມບູນຂອງອົງການ IOSCO ແລະ ເຂົ້າຮ່ວມກອງປະຊຸມຕ່າງໆ ທີ່ຕິດພັນ.

ຂໍ້ມູນຕິດຕໍ່ສໍານັກງານຄະນະກຳມະການຄຸ້ມຄອງຫຼັກຊັບ (ສຄຄຊ)



ທີ່ຕັ້ງສໍານັກງານ: ບ້ານ ໂພນສະອາດ, ເມືອງ ໄຊເສດຖາ, ນະຄອນຫຼວງວຽງຈັນ.

PO. Box: 19

Phone: (856-21) 217 770

Fax: (856-21) 217 806

E-mail: lsc@lsc.gov.la

Website: www.lsc.gov.la

ໂທລະສັບສາຍດ່ວນ: 1602

Facebook: ສໍານັກງານຄະນະກຳມະການຄຸ້ມຄອງຫຼັກຊັບ

Youtube: ລາຍການ ເສັ້ນທາງສຸຕະຫຼາດທຶນລາວ.

ເອກະສານຊ້ອນທ້າຍ

1) ລາຍຊື່ບໍລິສັດຈົດທະບຽນໃນຕະຫຼາດຫຼັກຊັບລາວທັງໝົດ (ຮອດທ້າຍປີ 2021)

ລຳດັບ	ລາຍຊື່	ຊື່ຫຍໍ້	ເບີໂທຕິດຕໍ່
1	ທະນາຄານການຄ້າຕ່າງປະເທດລາວ ມະຫາຊົນ	ທຄຕລ ຫຼື BCEL	021 213 200
2	ບໍລິສັດ ຜະລິດ-ໄຟຟ້າລາວ ມະຫາຊົນ	ຜ-ຟຟລ ຫຼື EDL-GEN	021 316 142
3	ບໍລິສັດ ລາວເວີນ ມະຫາຊົນ	ລວມຊ ຫຼື LWPC	021 415 477
4	ບໍລິສັດ ປີໂຕຣລ້ຽມເທຣດດັ່ງລາວ ມະຫາຊົນ	ປທລ ຫຼື PTL	021 264 834
5	ບໍລິສັດ ສຸວັນນີ ໂຮມເຊັນເຕີ ມະຫາຊົນ	ສ.ວ.ນ ຫຼື SVN	021 415 645
6	ບໍລິສັດ ຜູ້ສື່ສ້າງ ແລະ ຜັດທະນາ ມະຫາຊົນ	ຜກຜ ຫຼື PCD	021 265 394
7	ບໍລິສັດ ຊີມັງລາວ ມະຫາຊົນ	ບຊລ ຫຼື LCC	021 412 111
8	ບໍລິສັດ ມະຫະທິນ ເຊົ່າສິນເຊື້ອ ມະຫາຊົນ	ມຫທຊ ຫຼື MHTL	021 418 062-6
9	ບໍລິສັດ ລາວອາໂກຣເທັກ ມະຫາຊົນ	ລອທ ຫຼື LAT	021 520 715
10	ບໍລິສັດ ວຽງຈັນເຊັນເຕີ ລາວ ມະຫາຊົນ	ວຈຊຕ ຫຼື VCL	021 288 299
11	ບໍລິສັດ ລາວອາຊຽນ ເຊົ່າສິນເຊື້ອ ມະຫາຊົນ	ລອຊ ຫຼື LALCO	021 410 551

2) ລາຍລະອຽດຂອງສະຖາບັນສື່ກາງດ້ານຫຼັກຊັບ

ປະເພດສະຖາບັນສື່ກາງ	ລຳດັບ	ຊື່ບໍລິສັດ	ເບີໂທຕິດຕໍ່
ບໍລິສັດຫຼັກຊັບ	1	ບໍລິສັດ ຫຼັກຊັບ ທຄຕລ-ກທ ຈຳກັດ	021 265 477
	2	ບໍລິສັດ ຫຼັກຊັບ ລ້ານຊ້າງ ມະຫາຊົນ	021 265 468
	3	ບໍລິສັດ ຫຼັກຊັບ ລາວ-ຈີນ ຈຳກັດ	021 419 222
	4	ບໍລິສັດ ເອຟີເອັມ ລາວ ຈຳກັດ	021 253 418
ບໍລິສັດກວດສອບ	1	ບໍລິສັດ ພຣາຍສ໌ວໍເຕີເຮົ້າສ໌ກູເບີສ (ລາວ)	021 222 717
	2	ບໍລິສັດ ເອຟີເອັມຈີລາວ ຈຳກັດ	021 454 240
	3	ບໍລິສັດ ເອີນ ແອນ ຍິງ (ລາວ) ຈຳກັດ	021455 077
ບໍລິສັດປະເມີນ ມູນຄ່າຊັບສິນ	1	ບໍລິສັດ ຊີມ ພອບເຟີຕີ້ ຄອນເຊົາເທັ້ນ ຈຳກັດ	+662 5304333
	2	ບໍລິສັດ ລາວປະເມີນຊັບສິນ ຈຳກັດ	030 5080163
	3	ບໍລິສັດ ປະເມີນມູນຄ່າຊັບສິນ ແກຣນທ໌ ເຊີແມນ (ລາວ) ຈຳກັດ	020 97799508
	4	ບໍລິສັດ ລາວ ສາກົນ ປະເມີນມູນຄ່າຊັບສິນ ຈຳກັດ	020 55716119
	5	ບໍລິສັດ ເອເຊຍໂລຕັດ ປະເມີນມູນຄ່າຊັບສິນ ຈຳກັດ	020 55569999
	6	ບໍລິສັດ ລາວວາລູ ປະເມີນມູນຄ່າຊັບສິນ ຈຳກັດ	020 22229744
	7	ບໍລິສັດ ຣິດແອບໄພຣໂຊ ຈຳກັດ	+6662 5156090
	8	ບໍລິສັດ ເຄເຄ ລາວ ປະເມີນມູນຄ່າຊັບສິນ ຈຳກັດ	020 55655753

ບໍລິສັດຈັດລຳດັບຄວາມ ໜ້າເຊື່ອຖື	1	ບໍລິສັດ TRIS Rating Co., Ltd	+66 2098 3035
ທະນາຄານດູແລຊັບສິນ	1	ທະນາຄານກຸງເທບ ຈຳກັດ (ມະຫາຊິນ) ສາຂາ ນະຄອນຫຼວງວຽງຈັນ	021 213 560
	2	ທະນາຄານ ອຸດສາຫະກຳ ແລະ ການຄ້າຈີນ ຈຳກັດ ສາຂານະຄອນຫຼວງວຽງຈັນ	021 258 888
	3	ທະນາຄານ ແຫ່ງປະເທດຈີນ ຈຳກັດ ສາຂາ ນະຄອນຫຼວງວຽງຈັນ	021 228 888